

سید ابوالاعلیٰ مودودی

قرآن
معاشرتی
تعلیمات

www.KitaboSunnat.com

سرمدیک پبلیکیشنز (پرائیویٹ) لمیٹڈ

۱۳-ای۔شاه عالم مارکیٹ، لاہور پاکستان

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربنہ
معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

قرآن کے معاشی تعلیمات

سید ابوالاعلیٰ مودودیؒ

اسلامک پبلیکیشنز (پرائیویٹ) لمیٹڈ

۱۳-ای، شاہ عالم مارکٹ، لاہور (پاکستان)

www.KitaboSunnat.com

(جملہ حقوق بحق ناشر محفوظ ہیں)

طالع: _____ رانا اللہ داد خاں، بیننگ ڈائری

ناشر: _____ اسلامک پبلیکیشنز (پرائیویٹ) لمیٹڈ

۱۳، ای شاہ عالم مارکیٹ، لاہور

مطبع: _____ سعادت آرٹ پریس، لاہور

اشاعت:

۱ تا ۱۱ مارچ ۱۹۶۹ء تا دسمبر ۱۹۹۲ء

۱۱۰۰ ۱۲ فوری ۱۹۹۷ء

قیمت ۱۲/۰۰ روپے

فہرست مضامین

- ۵ قرآن کی معاشی تعلیمات
- ۵ -۱ بنیادی حقائق
- ۷ -۲ جائز و ناجائز کے حدود مقرر کرنا اللہ ہی کا حق ہے
- ۹ -۳ حدود اللہ کے اندر شخصی ملکیت کا اثبات
- ۱۶ -۴ معاشی مساوات کا غیر فطری تعجب
- ۲۱ -۵ رہبانیت کے بجائے اعتدال اور پابندیِ حدود
- ۲۳ -۶ کسبِ مال میں حرام و حلال کا امتیاز
- ۲۴ -۷ کسبِ مال کے حرام طریقے
- ۳۲ -۸ بخل اور اکتنازی کی ممانعت
- ۳۳ -۹ زیر پرستی اور حرصِ مال کی مذمت
- ۳۴ -۱۰ بے جا خرچ کی مذمت
- ۳۷ -۱۱ دولت خرچ کرنے کے صحیح طریقے
- ۴۱ -۱۲ مالی کفارے
- ۴۳ -۱۳ انفاق کے مقبول ہونے کی لازمی شرائط

- ۴۵ -۱۲ انفاق فی سبیل اللہ کی اصل حیثیت
- ۵۰ -۱۵ لازمی زکوٰۃ اور اُس کی شرح
- ۵۳ -۱۶ اموالِ غنیمت کا خمس
- ۵۴ -۱۷ مصاروفہ زکوٰۃ
- ۵۷ -۱۸ تقسیم میراث کا قانون
- ۵۹ -۱۹ وصیت کا قاعدہ
- ۶۱ -۲۰ نادان لوگوں کے مفاد کی حفاظت
- ۶۲ -۲۱ سرکاری املاک میں اجتماعی مفاد کا لحاظ
- ۶۴ -۲۲ ٹیکس عائد کرنے کے متعلق اسلام کا اصولی منابطہ
- ۶۴ اسلامی نظام معیشت کی خصوصیات
- ۶۹ فہرست مآخذ

بِسْمِ اللّٰهِ الرَّحْمٰنِ الرَّحِیْمِ

قرآن کی معاشی تعلیمات

۱۔ بنیادی حقائق

انسانی معیشت کے بارے میں اولین بنیادی حقیقت، جسے قرآن مجید بار بار زور دے کر بیان کرتا ہے، یہ ہے کہ تمام وہ ذرائع و وسائل جن پر انسان کی معاش کا انحصار ہے، اللہ تعالیٰ کے پیدا کیے ہوئے ہیں۔ اسی نے ان کو اس طرح بنایا اور ایسے قوانینِ فطرت پر قائم کیا ہے کہ وہ انسان کے لیے نافع ہو رہے ہیں۔ اور اسی نے انسان کو ان سے انتفاع کا موقع دیا اور ان پر تصرف کا اختیار بخشا ہے :

هُوَ الَّذِي جَعَلَ لَكُمْ الْأَرْضَ ذُلُولًا فَامْشُوا
فِي مَنَاكِبِهَا وَكُلُوا مِن رِّزْقِهِ طَوَّالِيَهُ النَّشُورُ

(الملك: ۱۵)

”وہی ہے جس نے تمہارے لیے زمین کو رام کر دیا، پس چلو اس

(زمین) کی پہنائیوں میں اور کھاؤ اس (رضخ) کا رزق اور اسی کی طرف

تھیں دوبارہ زندہ ہو کر واپس جانا ہے۔“

وَهُوَ الَّذِي مَدَّ الْأَرْضَ وَجَعَلَ فِيهَا رَوَاسِيَ
وَأَنْهَارًا وَمِنْ كُلِّ الشَّجَرِ جَعَلَ فِيهَا زَوْجَيْنِ
أُنثَيْنِ (الرعد: ۳)

”اور وہی ہے جس نے زمین کو پھیلا یا اور اس میں پہاڑ بنائے،
دریا جاری کیے اور ہر طرح کے پھلوں کی دو دو قسمیں پیدا کیں۔“

هُوَ الَّذِي خَلَقَ لَكُمْ مَا فِي الْأَرْضِ جَمِيعًا
(البقرہ: ۲۹)

”وہی ہے جس نے تمہارے لیے وہ سب کچھ پیدا کیا جو زمین
میں ہے۔“

اللَّهُ الَّذِي خَلَقَ السَّمَوَاتِ وَالْأَرْضَ وَأَنْزَلَ
مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا
لَّكُمْ وَسَخَّرَ لَكُمْ الْفُلُوكَ لِتَجْرِيَ فِي الْبَحْرِ
بِأَمْرِهِمْ وَسَخَّرَ لَكُمْ الْأَنْهَارَ وَسَخَّرَ لَكُمْ
الشَّمْسَ وَالْقَمَرَ دَائِبَيْنِمْ وَسَخَّرَ لَكُمْ لَيْلَ
وَالنَّهَارَ وَالثَّكْرَ مِنْ كُلِّ مَا سَأَلْتُمُوهُ طَوَارِقَ
تَعُدُّوا وَإِنَّ عِمَّةَ اللَّهِ لَا تُحْصَوْنَ ط (ابراہیم: ۳۲ تا ۳۴)

”اللہ ہی ہے جس نے آسمانوں اور زمین کو پیدا کیا، اور آسمان
سے پانی برسایا، پھر اس کے ذریعہ سے تمہارے رزق کے لیے پھل
نکالے، اور تمہارے لیے کشتی کو مستحکم کیا تاکہ وہ سمندر میں اس کے حکم

سے چلے، اور تمہارے لیے دریاؤں کو مستحق کیا اور سورج اور چاند کو تمہارے مفاد میں ایک دستور پر قائم کیا کہ پیہم گردش کر رہے ہیں، اور دن اور رات کو تمہارے مفاد میں ایک قانون کا پابند کیا، اور وہ سب کچھ تمہیں دیا جو تم نے مانگا، اگر تم اللہ کی نعمتوں کا شمار کرنا چاہو تو نہیں کر سکتے۔“

وَلَقَدْ مَكَّنَّاكُمْ فِي الْأَرْضِ وَجَعَلْنَا لَكُمْ فِيهَا

مَعَايِشَ ط (الاعراف: ۱۰)

”ہم نے زمین میں تم کو اقتدار بخشا اور تمہارے لیے اس میں زندگی کے ذرائع فراہم کیے۔“

أَفَرَأَيْتُمْ مَا تَحْرُثُونَ ۚ ؕ أَنْتُمْ تَزْرَعُونَهَا أَمْ

تَحْنُ الْمَرْسُوعُونَ ۚ (الواقعة: ۶۳-۶۴)

”کیا تم نے غور کیا، یہ کھیتیاں جو تم بوتے ہو انھیں تم اگاتے ہو

یا ان کے اگانے والے ہم ہیں؟“

۲۔ جائز و ناجائز کے حد و مقرر کرنا اللہ ہی کا حق ہے

اسی بنیاد پر قرآن یہ اصول قائم کرتا ہے کہ انسان ان ذرائع کے اکتساب

اور استعمال کے معاملے میں نہ تو آزاد ہونے کا حق رکھتا ہے اور نہ اپنی مرضی سے

لے یعنی جس کی تمہیں احتیاج تھی اور جس کو تم نے زبان حال سے مانگا، خواہ زبانِ قال سے

مانگا ہو یا نہ مانگا ہو۔ بیضاوی، الوار التنزیل، ج ۳، ص ۱۶۱، مصطفیٰ الیابی، مصر، ۱۳۳۰ھ،

خود حرام و حلال اور جائز و ناجائز کے حدود وضع کر لینے کا مجاز ہے، بلکہ یہ حق خدا کا ہے کہ اس کے لیے حدود مقرر کرے۔ وہ عرب کی ایک قدیم قوم، مدین کی اس بات پر مذمت کرتا ہے کہ وہ لوگ کمائی اور خرچ کے معاملہ میں غیر محدود و متقی تصرف کے مدعی تھے:

قَالُوا يَا شُعَيْبُ أَصَلَوْتُكَ تَأْمُرُكَ أَنْ تَتْرُكَ مَا
بَعَدَ آبَاؤُنَا أَوْ أَنْ تَفْعَلَ فِي أَمْوَالِنَا مَا نَشَاءُ

(صود : ۸۷)

” اٹھوں نے کہا، اے شعیب کیا تیری نماز تجھے یہی حکم دیتی ہے کہ ہم اپنے ان معبودوں کو چھوڑ دیں جنہیں ہمارے باپ دادا پوجتے تھے یا ہم اپنے اموال میں اپنی مرضی سے جو کچھ کرنا چاہیں وہ نہ کر سکیں؟“

وہ اس بات کو ”جھوٹ“ قرار دیتا ہے کہ آدمی خود کسی چیز کو حرام اور کسی کو حلال کہے:

وَلَا تَقُولُوا لِمَا تَصِفُ أَلْسِنَتُكُمُ الْكَذِبَ هَذَا
حَلَالٌ وَهَذَا حَرَامٌ (النحل : ۱۱۶)

” اور اپنی زبانوں سے یہ جھوٹے احکام نہ لگاؤ کہ یہ حلال ہے اور یہ حرام“

” اس آیت میں بتا کہ اس بات سے منع کیا گیا ہے کہ لوگ محض اپنے خیالات اور خواہشات کی بنا پر حلال اور حرام کا فیصلہ کریں۔“ بیضاوی، ج ۳، ص ۱۹۳۔ (۲۵)

وہ اس اختیار کو اللہ اور (اُس کے نائب کی حیثیت سے) اُس کے رسول کے لیے خاص کرتا ہے :

يَا مَرْهُمُ بِالْمَعْرُوفِ وَيَنْهَاهُمْ عَنِ الْمُنْكَرِ
وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ
وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ
عَلَيْهِمْ (الاعراف: ۱۵۷)

”وہ (رسول) ان کو بھلائی کا حکم دیتا اور بُرائی سے روکتا ہے، پاک چیزیں ان کے لیے حلال اور ناپاک چیزیں ان پر حرام کرتا ہے، اور وہ بوجھ اور بندشیں ان پر سے اتارتا ہے جن سے وہ لڑے اور سبکڑے ہوئے تھے۔“

۳۔ محدود اللہ کے اندر شخصی ملکیت کا اثبات

اللہ تعالیٰ کی بالاتر ملکیت کے ماتحت اور اس کی عائد کردہ محدود کے اندر قرآن شخصی ملکیت کا اثبات کرتا ہے :

(۲۳) ”اس آیت کا ماحصل یہ ہے، جیسا کہ عسکری نے بیان کیا ہے، کہ جس چیز کے حلال یا حرام ہونے کا حکم تم کو اللہ اور اس کے رسول نے نہ پہنچے اسے حلال یا حرام نہ کہو ورنہ تم اللہ پر جھوٹ باندھنے والے ہو گے، کیونکہ حدت اور حرمت کا مدار اللہ کے حکم کے سوا اور کوئی چیز نہیں ہے۔“
آکوسی، روح المعانی، ج ۱۴، ص ۲۶۶، ادارۃ المطابعۃ المنیریہ، مصر ۱۳۴۵ھ۔

لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِذْ أَنْتُمْ
تَكُونُونَ تِجَارَةً عَنْ تَرَاضٍ مِنْكُمْ (النساء: ۲۹)

”ایک دوسرے کے مال ناجائز طریقوں سے نہ کھاؤ الا یہ کہ تمہارے
درمیان تجارت ہو آپس کی رضامندی سے“

وَأَحَلَّ اللَّهُ الْبَيْعَ وَحَرَّمَ الرِّبَا (البقرہ: ۲۷۵)

”اللہ نے بیع کو حلال اور سود کو حرام کیا“

وَإِنْ قُبِلْتُمْ فَلَکُمْ دُرُوسٌ أَمْوَالِکُمْ (البقرہ: ۲۷۹)

”اور اگر تم سود لینے سے توبہ کرو تو تمہیں اپنے اس المال واپس
لینے کا حق ہے“

إِذَا اتَّذَرْتُم بِدَیْنٍ إِلَىٰ أَجَلٍ مُّسَمًّى فَالْکُتُبُ حَاطَّةٌ
(البقرہ: ۲۸۲)

”جب آپس میں کسی مقرضت کے لیے قرض کا معاملہ کرو تو اس
کی دستاویز لکھ لو“

وَإِنْ كُنْتُمْ عَلَىٰ سَفَرٍ وَلَمْ تَجِدُوا كَاتِبًا فَرِهَتٌ
مَّقْبُوضَةٌ (البقرہ: ۲۸۳)

”اور اگر تم سفر میں ہو اور (قرض کی دستاویز لکھنے کے لیے) کتاب
نہ پاؤ تو رہن بالقبض رکھو“

لِلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ
وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ
(النساء: ۷)

”مردوں کے لیے اُس مال میں سے حصہ ہے جو والدین اور
رشتہ داروں نے چھوڑا ہو اور عورتوں کے لیے اُس مال میں سے حصہ
ہے جو والدین اور رشتہ داروں نے چھوڑا ہو“

لَا تَدْرِكُوا مَالَكُمْ غَيْرَ بِيَوْمِكُمْ حَتَّى تَسْتَأْذِنُوا

(النور: ۲۷)

”اپنے گھروں کے سوا دوسرے گھروں میں داخل نہ ہو جب تک

اجازت نہ لے لو“

أَوْ كَمَ يَذُرُوا أَنَا خَلَقْنَا لَهُمْ مِمَّا عَمِلَتْ آيِدِينَا

أَنْعَامًا فَلَهُمْ لَهَا مِلْكُونَ ه (رین: ۷۱)

”کیا یہ سوک دیکھتے نہیں ہیں کہ ہم نے ان کے لیے اپنے ہاتھوں

کی بنائی ہوئی چیزوں میں سے مویشی پیدا کیے اور یہ ان کے مالک ہیں“

وَالسَّارِقِ وَالسَّارِقَةُ فَاقْطَعُوا آيِدِيَهُمَا (المائدہ: ۳۸)

”اور چوری کرنے والے مرد اور چوری کرنے والی عورت، دونوں

کے ہاتھ کاٹ دو“

وَأْتُوا حَقَّهُ يَوْمَ حَصَادِهِ (الانعام: ۱۲۱)

”اور فصل کاٹنے کے دن (زمین کی پیداوار میں سے) خدا کا

حق ادا کرو“

نُحَدِّثُكَ مِنْ أَمْوَالِهِمْ صَدَقَةً (التوبہ: ۱۰۳)

”اے نبی! ان کے اموال میں سے زکوٰۃ وصول کرو“

وَأَتُوا الْيَتَامَىٰ أَمْوَالَهُمْ..... وَلَا تَأْكُلُوهَا أَمْوَالَهُمْ
إِلَىٰ أَمْوَالِكُمْ ط (النساء: ۲)

”اور یتیموں کا مال ان کے حوالہ کرو..... اور ان کے مال اپنے
مال کے ساتھ ملا کر نہ کھا جاؤ“

وَأُحِلَّ لَكُمْ مَّا وَرَاءَ ذَٰلِكُمْ أَن تَبْتَغُوا بِأَمْوَالِكُمْ
مُحِبِّينَ غَيْرِ مُسْلِفِينَ ط (النساء: ۲۴)

”اور ان (حرام عورتوں) کے سوا در باقی عورتوں کے معاملہ میں،
یہ بات تمہارے لیے حلال کر دی گئی کہ تم انہیں اپنے اموال کے بدلے
حاصل کرو نکاح کرنے والے بن کر نہ کہ ناجائز تعلقات رکھنے والے
بن کر“

وَأَتُوا النِّسَاءَ صَدُقَاتِهِنَّ نِحْلَةً ط (النساء: ۴)
”اور عورتوں کو ان کے مہر خوش دلی کے ساتھ ادا کرو“
وَأَتَيْتُمْ أَحَدَٰهُنَّ قِنْطَارًا فَلَا تَأْخُذْ بِأَمْنِهِ
شَيْئًا ط (النساء: ۲۰)

”اور اگر تم نے کسی عورت کو (نکاح کے وقت) ڈھیر سا مال بھی دیا
ہو تو (طلاق دیتے وقت) اس میں سے کچھ بھی واپس نہ لو“

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ
كَمَثَلِ حَبَّةٍ أَنبَتَتْ سَبْعَ سَنَابِلَ (البقرہ: ۲۶۱)
”جو لوگ اپنے مال اللہ کی راہ میں خرچ کرتے ہیں ان کے خرچ کی

مثال ایسی ہے جیسے ایک دانہ بویا جائے تو اس سے سات بائیس نکلیں۔“

وَتَجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ط (الصف : ۱۱)

”اور یہ کہ تم اللہ کی راہ میں اپنے اموال اور اپنی جانوں کے ساتھ جہاد کرو۔“

وَفِي أَمْوَالِهِمْ حَقٌّ لِّلسَّائِلِ وَالْمَحْرُورِ ه
(الذاریات : ۱۹)

”اور ان کے مال میں حق ہے سائل (مدد مانگنے والے) اور محروم کے لیے۔“

مذکورہ بالا احکام و ہدایات میں سے کسی کا تصور بھی شخصی ملکیت کے بغیر نہیں کیا جاسکتا۔ قرآن لازماً ایک ایسی معیشت کا نقشہ پیش کرتا ہے جو اپنے تمام گوشوں میں افراد کے حقوق مالکانہ پر مبنی ہے۔ اس میں کہیں اس تصور کا شائبہ تک نہیں ملتا کہ اشیائے صرف (Consumer Goods) اور وسائل پیداوار (Means of Production) میں فرق کر کے صرف مقدم الذکر تک شخصی ملکیت نو محدود رکھا جائے اور مؤخر الذکر کو اجتماعی ملکیت بنا دیا جائے۔ اسی طرح اس میں محنت سے کمائی ہوئی دولت (Earned Income) اور بلا محنت کمائی ہوئی دولت (Unearned Income) کے درمیان بھی کوئی فرق نظر نہیں آتا۔ مثلاً یہ ظاہر بات ہے کہ جو شخص ماں، باپ، اولاد، بیوی،

نے زمین میں اس کے وسائل خوراک چار دن کے اندر ایک اندازے سے رکھ دیے سب مانگنے والوں کے لیے برابر برابر، تب بھی ”مانگنے والوں“ سے مراد محض انسان لے لینا درست نہ ہوگا۔ مانگنے والے تو انسانوں کے علاوہ تمام انواع حیوانات بھی ہیں جن کے وسائل خوراک خدا نے اسی زمین میں رکھے ہیں۔ اگر اس آیت کی رو سے سب مانگنے والوں کا حصہ مساوی ہے تو یہ برابری کا استحقاق محض انسانوں کے لیے مخصوص ہونے کی کوئی دلیل نہیں ہے۔ اسی طرح قرآن کی اُن آیت سے بھی، جن میں معاشرے کے کمزور افراد کی رزق رسانی پر زور دیا گیا ہے، یہ استدلال نہیں کیا جاسکتا کہ وہ اس مقصد کے لیے اجتماعی ملکیت کا نظام قائم کرنا چاہتا ہے۔ قرآن جہاں کہیں بھی اس ضرورت کا ذکر کرتا ہے وہاں لازماً اسے پورا کرنے کی ایک ہی صورت بیان کرتا ہے اور وہ یہ ہے کہ معاشرے کے خوشحال افراد اپنے غریب رشتہ داروں اور یتیمی، مساکین، اور دوسرے محروم یا تنگ حال

۱۔ یہ ترجمہ بجائے خود صحیح نہیں ہے۔ اصل الفاظ ہیں فِي اَرْبَعَةِ اَيَّامٍ مَّسْوَاً لِّلْسَاۡمِیِّیْنَ۔ اس میں لفظ مَّسْوَاً کا تعلق زحشری، بیضاوی، رازی، آلوسی اور دوسرے مفسرین نے آیام سے مانا ہے اور مفہوم یہ قرار دیا ہے کہ ”پورے چار دنوں میں اللہ تعالیٰ نے یہ کام کیا“ لِسَاۡمِیِّیْنَ کے ساتھ مَّسْوَاً کا تعلق جن مفسرین نے مانا ہے وہ اس کا مطلب لیتے ہیں ”سب مانگنے والوں کے لیے مہیا کیے ہوئے“ یا ”سب مانگنے والوں کی مانگ کے مطابق“۔ مزید تشریح کے لیے ملاحظہ ہو تفہیم القرآن، جلد چہارم، تفسیر سورہ طہ السجدہ، حاشیہ نمبر ۱۲۔

لوگوں پر محض خدا کی خوشنودی کے لیے خود بھی اپنے مال فراخدلی کے ساتھ خرچ کریں اور ریاست بھی ان کے اموال سے ایک مقرر حصہ وصول کر کے اس کام میں صرف کرے۔ اس غرض کے لیے اس عملی صورت کے سوا کسی دوسری صورت کا کوئی تخیل قرآن میں قطعاً نہیں پایا جاتا۔

اس میں شک نہیں کہ کسی خاص چیز کو نجی انتظام کے بجائے اجتماعی انتظام میں لینے کی اگر ضرورت محسوس ہو تو ایسا کرنے میں قرآن کا کوئی حکم مانع بھی نہیں ہے۔ لیکن شخصی ملکیت کی کُلّی نفي، اور اجتماعی ملکیت کے نظریے کو بطور ایک فلسفے اور نظام کے اختیار کرنا انسانی معیشت کے بارے میں قرآن کی اسکیم کے ساتھ مطابقت نہیں رکھتا۔ اور قرآن انسانی معاشرے کے لیے جو سیاسی نظام تجویز کرتا ہے اس کی رُو سے یہ فیصلہ کرنا بھی کسی پارٹی کا کام نہیں ہے کہ کس چیز کو نجی ملکیت کے بجائے اجتماعی ملکیت میں لینے کی ضرورت ہے، بلکہ اس کا فیصلہ معاشرے کی آزاد مرضی سے منتخب نمائندوں کی ایک مجلس شوریٰ ہی کر سکتی ہے۔

۴۔ معاشی مساوات کا غیر فطری تخیل

قرآن اس حقیقت کو اللہ تعالیٰ کی بنائی ہوئی فطرت کے ایک پہلو کی حیثیت سے پیش کرتا ہے کہ دوسری تمام چیزوں کی طرح انسانوں کے درمیان رزق اور وسائل زندگی میں بھی مساوات نہیں ہے۔ مختلف تمدنی نظموں کی مصنوعی

لکھ قرآن کے تجویز کردہ سیاسی نظام کی تفصیل کے لیے ملاحظہ ہو میری کتاب "حلال و ملوکیت" کا پہلا باب۔

بے اعتدالیوں سے قطع نظر، جہاں تک بجائے خود اس فطری عدم مساوات کا تعلق ہے، اسے قرآن اللہ تعالیٰ کی حکمت کا تقاضا اور اس کی تقسیم و تقدیر (Dispensation) کا نتیجہ قرار دیتا ہے اور اُس کی پوری اسکیم میں کہیں اس تخفیل کا نشان نہیں ملتا کہ اس عدم مساوات کو مٹا کر کوئی ایسا نظام قائم کرنا مطلوب ہے جس میں سب انسانوں کو ذرائع معاش برابر ملیں:

وَهُوَ الَّذِي جَعَلَ لَكُمُ الْأَرْضَ وَرَفَعَ
بَعْضَكُمْ فَوْقَ بَعْضٍ دَرَجَاتٍ لِّيَبْلُوكُمْ فِي مَا آتَاكُمْ ط

(الانعام: ۱۶۵)

”اور وہ اللہ ہی ہے جس نے تم کو زمین کے خلیفہ بنایا اور تم میں سے بعض کو بعض کے اوپر بلند درجے دیے تاکہ جو کچھ بھی تم لوگوں کو اس نے دیا ہے اس میں تمہاری آزمائش کرے۔“

أَنْظُرْ كَيْفَ فَضَّلْنَا بَعْضَهُمْ عَلَى بَعْضٍ ط وَلَلْآخِرَةُ
أَكْبَرُ دَرَجَاتٍ وَ أَكْبَرُ تَفْضِيلًا (بنی اسرائیل: ۲۱)

”دیکھو، کس طرح ہم نے بعض لوگوں کو بعض پر فضیلت دی ہے اور آخرت تو درجات کے فرق اور تفضیل میں اور بھی زیادہ ہے۔“

أَهُمْ يَقْسِمُونَ رَحْمَةَ رَبِّكَ ط عَن قَسَمِنَا بَيْنَهُمْ
مَعِيشَتَهُمْ فِي الْحَيَاةِ الدُّنْيَا وَرَفَعْنَا بَعْضَهُمْ فَوْقَ
بَعْضٍ دَرَجَاتٍ لِّيَتَّخِذَ بَعْضُهُمْ بَعْضًا سُخْرِيًا ط وَرَحْمَةُ
رَبِّكَ خَيْرٌ مِّمَّا يَجْمَعُونَ (الزخرف: ۳۲)

www.KitaboSunnat.com

”کیا تیرے رب کی رحمت (یعنی نبوت) یہ لوگ تقسیم کرتے ہیں؟ ہم نے دنیا کی زندگی میں ان کے درمیان ان کی معیشت تقسیم کی ہے اور ان میں سے بعض کو بعض پر بلند درجے دیے ہیں تاکہ ان میں سے کچھ لوگ کچھ دوسرے لوگوں سے کام لیں۔ اور تیرے رب کی رحمت (یعنی نبوت) تو اس مال و دولت سے بھی بہتر ہے جو یہ لوگ جمع کرتے ہیں۔“

إِنَّ رَبَّكَ يَبْسُطُ الرِّزْقَ لِمَنْ يَشَاءُ وَيَقْدِرُ ۗ إِنَّكَ كَانَ بِعِبَادِهِ لَخَبِيرًا بَصِيرًا (ہنئی اسرائیل : ۳۰)

”درحقیقت ہر رب جس کے لیے چاہتا ہے رزق کشادہ کرتا ہے اور جسے چاہتا ہے نپاٹتا دیتا ہے۔ وہ اپنے بندوں سے باخبر ہے اور ان پر نظر رکھتا ہے۔“

لَكَ مَقَالِيدُ السَّمَوَاتِ وَالْأَرْضِ ۗ يَبْسُطُ الرِّزْقَ لِمَنْ يَشَاءُ وَيَقْدِرُ ۗ إِنَّكَ بِكُلِّ شَيْءٍ عَلِيمٌ (الشوریٰ : ۱۲)

”آسمانوں اور زمین کی کنجیاں اسی کے قبضے میں ہیں جس کے لیے چاہتا ہے رزق کشادہ کرتا ہے اور جسے چاہتا ہے نپاٹتا دیتا ہے، وہ ہر چیز کا علم رکھتا ہے۔“

شہ یہ بات اس سیاق و سباق میں فرمائی گئی ہے کہ محمد صلی اللہ علیہ وسلم کے مخالفین کہتے تھے کہ مکہ اور طائف کے کسی بڑے سردار کو پیغمبر کیوں نہ بنایا گیا، خدا کو پیغمبر ہی بھیجنا تھا تو اس کے لیے محمد (صلی اللہ علیہ وسلم) کے انتخاب کی کیا وجہ ہو سکتی تھی (قرآن، الزخرف : ۳۱)

قُلْ اِنَّ رِزْقِي يَبْسُطُ الرِّزْقَ لِمَنْ يَشَاءُ مِنْ عِبَادِهِ
وَيَقْدِرُ لَكَ ط (سبا : ۳۹)

”اے نبی، کہو کہ میرا رب اپنے بندوں میں سے جس کے لیے چاہتا ہے رزق کشادہ کرتا ہے اور جس کے لیے چاہتا ہے نپا تلا کر دیتا ہے۔“
قرآن ہدایت کرتا ہے کہ لوگوں کو یہ فطری عدم مساوات ٹھنڈے دل سے قبول کرنی چاہیے اور دوسروں کو جو فضیلت خدا نے بخشی ہو اس پر رشک و حسد نہ کرنا چاہیے :

وَلَا تَتَمَنَّوْا مَا فَضَّلَ اللّٰهُ بِهٖ بَعْضَكُمْ عَلٰی بَعْضٍ ط
لِلرِّجَالِ نَصِيبٌ مِّمَّا كَتَبُوْا ط وَ لِلنِّسَاءِ نَصِيبٌ
مِّمَّا كَتَبْنَ ط وَسْئَلُوْا اللّٰهَ مِنْ فَضْلِهٖ ط اِنَّ اللّٰهَ
كَانَ بِكُلِّ شَيْءٍ عَلِيْمًا ط (النساء : ۳۲)

”اور تمنا نہ کرو اس فضیلت کی جو اللہ نے تم میں سے کسی کو کسی پر عطا کی ہو۔ مردوں کے لیے حصہ ہے ان کی کمائی میں سے اور عورتوں کے لیے حصہ ہے ان کی کمائی میں سے۔ البتہ اللہ سے اس کا فضل مانگو، یقیناً اللہ ہر چیز کا علم رکھتا ہے۔“

دو آیتیں جن سے آج کل کچھ لوگ یہ نتیجہ اخذ کرنے کی کوشش کر رہے ہیں کہ قرآن لوگوں کے درمیان رزق میں مساوات چاہتا ہے، حسب ذیل ہیں:

وَ اللّٰهُ فَضَّلَ بَعْضَكُمْ عَلٰی بَعْضٍ فِی الرِّزْقِ ط
الَّذِیْنَ فَضَّلُوْا بَرَّآذِی رِزْقِهِمْ عَلٰی مَا مَلَکَتْ اَیْمَانُهُمْ

فَلَمْ يَفِيهِ سَوَاءٌ مَا قَدَّمْنَا وَلَا خَلْفُنَا اللَّهُ يَجِدُ وَتُونَ (النحل: ۷۱)
 اللہ نے تم میں سے بعض کو بعض پر فضیلت دی ہے، تو جن لوگوں
 کو یہ فضیلت دی گئی ہے وہ اپنا رزق اپنے غلاموں کی طرف پھیر دینے
 والے نہیں ہیں کہ وہ اور ان کے غلام اس میں برابر ہو جائیں۔ پھر کیا اللہ
 ہی کے احسان کا یہ لوگ انکار کرتے ہیں؟

ضَرَبَ لَكُمْ مَثَلًا مِّنْ أَنْفُسِكُمْ هَلْ لَكُمْ
 مِمَّنْ مَّا مَلَكَتْ أَيْمَانُكُمْ مِّنْ شُرَكَاءِ فِي مَآرِزِكُمْ
 فَأَنْتُمْ فِيهِ سَوَاءٌ تَخَافُونَهُمْ كَخِيفَتِكُمْ أَنْفُسَكُمْ وَالَّذِينَ
 نَفَّصْنَا آيَاتِ لِقَوْمٍ يَعْقِلُونَ (الروم: ۲۸)

”اللہ تمہیں خود تمہاری اپنی ہی ذات سے ایک مثال دیتا ہے۔
 کیا تمہارے غلاموں میں سے کچھ غلام اُس رزق میں جو ہم نے تمہیں
 دیا ہے تمہارے ایسے شریک ہیں کہ تم اور وہ اس میں برابر ہوں اور
 تم ان سے اُس طرح ڈرتے ہو جس طرح اپنے ہمسروں سے ڈرتے ہو؟
 اسی طریقہ سے ہم نشانیاں کھول کر پیش کرتے ہیں عقل رکھنے والوں
 کے لیے۔“

لیکن ان دونوں آیتوں کے الفاظ صاف بتا رہے ہیں، اور جس سیاق و
 سباق میں یہ آئی ہیں اس سے بھی یہی ظاہر ہوتا ہے، کہ یہاں دراصل معاشی علیہ
 مساوات کو مذموم قرار دینے اور اس کو مٹا کر مساوات قائم کرنے کی کوئی
 تلقین نہیں کی گئی ہے، بلکہ اس امر واقعہ کو، جو انسانوں میں پایا جاتا ہے، شریک

کے خلاف ایک دلیل کے طور پر پیش کیا گیا ہے۔ یعنی استدلال یہ ہے کہ جب تم اللہ کے دیے ہوئے رزق میں اپنے غلاموں کو اپنے ساتھ براہ کاش شریک بنانے کیلئے تیار نہیں ہو تو اللہ کے متعلق تم نے یہ کیسا تصور قائم کیا ہے کہ اس کی مخلوقات میں سے کوئی خدائی ہیں اس کا شریک ہے۔

۵۔ رہبانیت کے بجائے اعتدال اور پابندیِ محدود

قرآن اس حقیقت کو بھی بار بار زور دے کر بیان کرتا ہے کہ خدا نے دنیا میں اپنی نعمتیں اسی لیے پیدا کی ہیں کہ اس کے بندے ان سے متمتع ہوں۔ خدا کا منشا یہ ہرگز نہیں ہے اور نہیں ہو سکتا کہ انسان ان نعمتوں سے اجتناب کر کے رہبانیت اختیار کرے۔ البتہ جو کچھ وہ چاہتا ہے وہ یہ ہے کہ پاک اور ناپاک میں امتیاز کیا جائے، جائز اور ناجائز طریقوں میں فرق کیا جائے، متمتع اور انتفاع صرف حلال و طیب تک محدود رہے، اور اس میں بھی حدِ اعتدال سے تجاوز نہ ہو:

هُوَ الَّذِي خَلَقَ لَكُمْ مَّا فِي الْأَرْضِ جَمِيعًا

(البقرہ : ۲۹)

لہٰذا یہ بات سورۃ النحل کو آیت ۷۱ سے ۷۶ تک اور سورہ الروم کو آیت ۲۰ سے ۳۵ تک پڑھنے سے پوری طرح واضح ہو جاتی ہے۔ دونوں عبارتوں میں موضوع بحث دراصل شریک کا ابطال اور توحید کا اثبات ہے۔ ان دونوں مقامات کی تشریح کے لیے ملاحظہ فرمائیے قرآن جلد دوم، صفحات ۵۵ تا ۵۸۔ جلد سوم، صفحات ۷۲ تا ۷۶۔

”وہی تو ہے جس نے تمہارے لیے وہ سب کچھ پیدا کیا جو زمین میں ہے۔“

قُلْ مَنْ حَدَّثَكُمْ زِينَةَ اللَّهِ الَّتِي أَخَذَ لِعِبَادِهِ
وَالطَّيِّبَاتِ مِنَ الرِّزْقِ ط (الاعراف: ۳۲)

”اے نبی! ان سے پوچھو، کس نے حرام کر دیا اللہ کی اس زینت کو جو اس نے اپنے بندوں کے لیے نکالی ہے اور رزق کی عمدہ چیزوں کو؟“
وَكُلُوا مِن مَّا رَزَقَكُمُ اللَّهُ حَلَلًا طَيِّبًا وَاتَّقُوا اللَّهَ
الَّذِي أَنتُم بِهِ مُؤْمِنُونَ ه (المائدہ: ۸۸)

”اور کھاؤ ان چیزوں میں سے جو اللہ نے تم کو بخشی ہیں حلال اور پاکیزہ اور بچے رہو اس خدا کی ناراضی سے جس پر تم ایمان لائے ہو۔“

يَا أَيُّهَا النَّاسُ كُلُوا مِمَّا فِي الْأَرْضِ حَلَلًا طَيِّبًا وَلَا
تَتَّبِعُوا خُطُوَاتِ الشَّيْطَانِ ط إِنَّهُ لَكُمُ عَدُوٌّ مُّبِينٌ ه
(البقرہ: ۱۶۸)

”لوگو، کھاؤ جو کچھ زمین میں ہے حلال اور پاک، اور شیطان کے طریقوں کی پیروی نہ کرو کہ وہ تمہارا کھلا دشمن ہے۔“

كُلُوا وَاشْرَبُوا وَلَا تُسْرِفُوا إِنَّهُ لَا يُحِبُّ
الْمُسْرِفِينَ ه (الاعراف: ۳۱)

”کھاؤ اور پیو اور حد سے نہ گزرو، اللہ حد سے گزرنے والوں کو پسند نہیں کرتا۔“

وَدَهَبًا نَيْتَةً ۖ اِبْتَدَعُوها مَا كَتَبْنَا عَلَيْهِنَّ
اِلَّا اِتِّبَاعَ رِضْوَانِ اللّٰهِ فَمَا رَعَوْهَا حَقَّ رِعَايَتِهَا ۝

(الحديد: ۲۷)

» اور رہبانیت انھوں نے یعنی عیسیٰ ابن مریم کے پیروؤں نے
خود ایجاد کر لی۔ ہم نے وہ ان پر نہیں لکھی تھی، مگر صرف اللہ کی خوشنودی
حاصل کرنے کی کوشش (ان پر لازم کی تھی)، پس انھوں نے اس کا لحاظ
نہ کیا جیسا کہ اس کا حق تھا۔

۶۔ کسبِ مال میں حرام و حلال کا امتیاز

اس غرض کے لیے قرآن یہ پابندی عائد کرتا ہے کہ دولت صرف حلال

طریقوں سے حاصل کی جائے اور حرام طریقوں سے اجتناب کیا جائے:

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُم
بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ
مِّنْكُمْ وَلَا تَقْتُلُوا أَنْفُسَكُمْ ۗ إِنَّ اللَّهَ كَانَ بِكُمْ

رَحِيمًا ۝ (النساء: ۲۹)

» اے لوگو جو ایمان لائے ہو، آپس میں ایک دوسرے کے مال

باطل طریقوں سے نہ کھاؤ مگر یہ کہ تجارت ہو متحاری آپس کی رضامندی سے،

شہ تجارت سے مراد ہے اشیاء اور خدمات کا تبادلہ بالعوض (الجصاص، احکام القرآن،

۲۷، ص ۲۱۰۔ مطبعة البیت، مصر، ۱۳۴۷ھ۔ ابن العری، احکام القرآن، ج ۱، ص ۱۴۰۔

دبانی اگلے صفحہ ۲۷

اور اپنے آپ کو دیا ایک دوسرے کو، ہلاک نہ کرو، اللہ تمہارے
اور پر رحیم ہے۔“

۷۔ کسبِ مال کے حرام طریقے

باطل طریقوں کی پوری تفصیل تو احادیث میں رسول اللہ صلی اللہ علیہ وسلم
نے اور قانونِ اسلامی کی کتابوں میں فقہاء نے بیان کی ہے۔ لیکن ان میں سے بعض
جن کی مراحت قرآن میں کی گئی ہے، یہ ہیں:

وَلَا تَأْكُلُوا أَمْوَالَكُم بَيْنَكُم بِالْبَاطِلِ
وَسَدُّ لُذُومِهَا إِلَى الْحُكْمِ لِتَأْكُلُوا فَرِيقًا مِّنْ أَمْوَالِ النَّاسِ
بِإِلْحَادٍ ۚ وَانْتَهَوْا عَنِ الْمُنْتَهَىٰ (البقرہ: ۱۸۸)

”اور آپس میں ایک دوسرے کے مال باطل طریقوں سے نہ کھاؤ
اور نہ ان کو حکام کے سامنے پیش کرو تاکہ کھا جاؤ جانتے بوجھتے لوگوں
کے مال گناہ کے ساتھ“

دقیقہ حاشیہ صفحہ گزشتہ) مطبعۃ السعاده، مہر، ۱۳۳۱ھ)۔ آپس کی رضامندی کی شرط
خود بخود یہ ظاہر کرتی ہے کہ اس تبادلہ میں کسی نوعیت کا دباؤ نہ ہو، اور نہ کوئی دھوکا
یا ایسی چال ہو جو فرد دوسرے فریق کے علم میں آجائے تو وہ اس پر راضی نہ ہو۔
شہ ”حکام کے سامنے پیش کرنے سے مراد دوسرے کے مال کی ملکیت کا جھوٹا دعویٰ
لے کر مالکوں کے پاس جانا ہی ہے، اور حکام کو رشوت دے کر دوسرے کی ملکیت پر
غاصبانہ قبضہ کرنا بھی۔“ (آکوسی، روح المعانی، ج ۲، ص ۶۰)۔

(ب) فَإِنَّ آمِنَ بَعْضُكُمْ لِبَعْضٍ فَلْيُوَدِّ الَّذِي

أَوْثَمِينَ أَمَانَتَهُ وَلِيَتَّقِ اللَّهَ رَبَّهُ ط (البقرہ: ۲۸۳)

”دپس اگر تم میں سے ایک شخص دوسرے پر اعتماد کر کے کوئی امانت اس کے سپرد کرے تو جس پر اعتماد کیا گیا ہے اسے امانت ادا کرنی چاہیے اور اللہ، اپنے رب کے غضب سے ڈرنا چاہیے۔“

(ج) وَمَنْ يَخْلُلْ يَأْتِ بِمَا غَلَّ يَوْمَ الْقِيَامَةِ

ثُمَّ تَوَفَّى كُلُّ نَفْسٍ مَّا كَسَبَتْ - (آل عمران: ۱۶۱)

”اور جو کوئی غلول (پہلک کے مال میں خیانت) کرے وہ اپنے خیانت کیے ہوئے مال سمیت قیامت کے روز حاضر ہوگا اور ہر ایک کو اس کی کمائی کا پورا بدلہ ملے گا۔“

(د) وَالسَّارِقِ وَالسَّارِقَةُ فَاقْطَعُوا أَيْدِيَهُمَا -

(المائدہ: ۳۸)

”چوری کرنے والے مرد اور چوری کرنے والی عورت، دونوں

کے ہاتھ کاٹ دو۔“

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ

وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا

..... (المائدہ: ۳۳)

”جو لوگ اللہ اور اس کے رسولؐ سے لڑتے ہیں اور زمین میں

فساد برپا کرتے ہیں ان کی جزا تو یہ ہے کہ قتل کیے جائیں یا صلیب دیے جائیں.....“

(۱۰) اِنَّ الَّذِيْنَ يَأْكُلُوْنَ اَمْوَالَ الْيَتٰمٰى ظُلْمًا
اِنَّمَا يَأْكُلُوْنَ فِيْ بُطُوْنِهِمْ نَارًا وَّ سَيَصْلُوْنَ سَعِيْرًا

(النساء: ۱۰)

”جو لوگ یتیموں کے مال ظلم کے ساتھ کھاتے ہیں وہ اپنے پیٹوں میں آگ بھرتے ہیں اور عنقریب وہ جہنم کی آگ میں جلیں گے۔“

(۱۱) وَاٰتٰى سُوْرًا مِّنْ اٰیٰتِنَا لِيُنذِرَ اُمَّمًا وَّاُمَّمًا
وَلِيُبَيِّنَ لِّلْمُطَفِّفِيْنَ ۗ اِذَا الْكٰتِلُوْا عَلٰى
النَّٰسِ يَسْتَوْفُوْنَ ۗ وَاِذَا كَالُوْهُمْ اَوْ وَاَدَّوْهُمْ
يُخْسِرُوْنَ ۗ (المطففين: ۳ تا ۴)

”تو یہی ہے ان کم نولنے والوں کے لیے جو دوسروں سے لیتے ہیں تو پورا پیمانہ بھر کے لیتے ہیں اور جب دوسروں کو ناپ کر یا نول کر دیتے ہیں تو کم دیتے ہیں۔“

(۱۲) اِنَّ الَّذِيْنَ يَجْحَدُوْنَ اَنْ يَّكُوْنُوْا مِنَ
الْمُحْسِنِيْنَ ۗ اِنَّ الَّذِيْنَ يَكْفُرُوْنَ فِي
الدُّنْيَا وَآلْآخِرَةِ ۗ (التور: ۱۹)

۱۲ اس سے مراد وہ لوگ ہیں جو خدا کے اور رہنمائی کے مرتکب ہوتے ہیں۔ (الجمہل)

ج ۲، ص ۲۹۴۔

» جو لوگ چاہتے ہیں کہ ایمان لانے والوں میں فحش کی اشاعت ہو ان کے لیے دنیا اور آخرت میں دردناک سزا ہے۔«

وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَن سَبِيلِ اللَّهِ..... أُولَٰئِكَ لَهُمْ عَذَابٌ مُّهِينٌ ه (نور: ۶)

» اور لوگوں میں سے کوئی ایسا بھی ہے جو خریدتا ہے کلامِ دلفریب تاکہ اللہ کی راہ سے بھٹکا دے..... ایسے لوگوں کے لیے ذلیل کرنے والا عذاب ہے۔«

(ح) وَلَا تُكْرِهُوا فَتِيَّتَكُمْ عَلَى الْبِغَايَةِ إِن أَرَدْتُمْ تَحْصُنَا لِنَتَّبِعُوا عَرْضَ الْحَيَوةِ الدُّنْيَا

(النور: ۳۳)

» اپنی لونڈیوں کو قہر گری پر مجبور نہ کرو جبکہ وہ بچنا چاہتی ہوں محض اس لیے کہ تم دنیوی زندگی کے فائدے حاصل کرنا چاہتے ہو۔«

تہ اس آیت میں کلامِ دلفریب سے مراد گانا بجانا اور ہر وہ لہو و لعب ہے جو راہِ خدا سے بھٹکانے والا ہو (ابن جریر، جامع البیان فی تفسیر القرآن، ج ۲۱، ص ۳۹ تا ۴۱)۔

مطبعة الامیر، مصر، ۲۸/۱۳۵۷ھ۔

اللہ اس آیت کا اصل مقصد قہر گری کے پیشے کا انسداد ہے۔ لونڈیوں کا ذکر اس لیے

کیا گیا ہے کہ قدیم زمانے میں اہل عرب کے ہاں قہر گری (Prostitution)

(دقیقہ حاشیہ اگلے صفحہ پر دیکھیے)

وَلَا تَقْرَبُوا الزَّانِيَةَ إِنَّكَ كَانَتْ فَاحِشَةً طَوَسَاءً
سَبِيلًا (بنی اسرائیل: ۳۲)

”اور زنا کے قریب نہ چھو، یہ بے حیائی اور بُرا چلن ہے۔“

الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا
مِائَةَ جَلْدَةٍ (النور: ۲)

”زانی مرد اور زانیہ عورت دونوں میں سے ہر ایک کو سو کوڑے

مارو۔“

رفتہ صفحہ گزشتہ) کا سارا کاروبار لوٹریوں کے ذریعہ سے چلتا تھا۔ لوگ اپنی جوانی اور
خوبصورتی لوٹریوں کو چمکے میں بٹھا دیتے تھے اور ان کی کمائی کھاتے تھے (ابن جریر،
ج ۱۸، صفحات ۵۵ تا ۵۸ - ۱۰۳ - ۱۰۴ - ابن کثیر، تفسیر القرآن العظیم، ج ۳، ص ۸۹ - ۲۸۸
مطبعة مصطفى محمد مصر، ۱۹۴۷ء - ابن عبدالبر، الاستیعاب، ج ۲، ص ۶۶۲، دائرۃ المعارف،
حیدرآباد، ۱۳۳۷ھ)۔

اللہ زنا لاجرم قرار دینے کے ساتھ ہی اسلام میں زنا کے ذریعہ سے حاصل ہونے والی
آمدنی کو بھی حرام کر دیا گیا اور نبی صلی اللہ علیہ وسلم نے اسے بدترین کمائی قرار دیا۔ بخاری،
کتاب ۳۴، باب ۱۱۳ - کتاب ۳۷، باب ۲۰ - کتاب ۶۸، باب ۵۰ - کتاب ۷۶، باب ۴۶ -
کتاب ۷۷، باب ۹۶۔

مسلم، کتاب ۲۲، حدیث نمبر ۳۹ - ۴۱

ابوداؤد، کتاب ۲۲، باب ۳۹ - ۶۳

(ط) يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ
وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ
فَاجْتَنِبُوهُ (المائدہ : ۹۰)

”اے لوگو جو ایمان لائے ہو، شراب اور خمر اور نبت اور فال
کے تیر (یا پانسے) تو گندے شیطانی کام ہیں، ان سے پرہیز کرو“
(ی) وَأَحَلَّ اللَّهُ الْبَيْعَ وَحَرَّمَ الرِّبَا

(البقرہ : ۲۷۵)

”اللہ نے بیع کو حلال اور سود کو حرام کیا“

(۱۷) ترمذی، کتاب ۹، باب ۳۷، کتاب ۱۲، باب ۴۶، کتاب ۲۶، باب ۲۳۔
نسائی، کتاب ۴۲، باب ۵۔ کتاب ۴۴، باب ۹۰۔
ابن ماجہ، کتاب ۱۲، باب ۹۔

”تمام وہ چیزیں جو قرآن میں حرام کی گئی ہیں ان کی صنعت و تجارت بھی ممنوع ہے۔ کیونکہ
تحریم تمام طریقوں سے انتفاع کے ممنوع ہونے کی مقتضی ہے“ (المجٹا ص ۲، ص ۲۱۲)۔
”اس سے معلوم ہوا کہ بیع کی صورت میں اصل رأس المال پر جو منافع کسی شخص کو حاصل
ہو، یا شکرکت فی البیع کی صورت میں حصہ رسدی کے مطابق جو منافع شرکاء میں تقسیم ہو،
وہ حلال ہے، لیکن قرض کے معاملہ میں اصل سے زائد اگر کوئی چیز قرض خواہ قرض دار
سے وصول کرے تو وہ حرام ہے۔ اسے اللہ تعالیٰ تجارتی منافع کی طرح جائز منافع قرار
نہیں دیتا۔“

يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ
 مِنَ الرِّبَا إِن كُنْتُمْ مُؤْمِنِينَ ۚ فَإِن لَّمْ تَفْعَلُوا
 فَأْذَنُوا بِحَرْبٍ مِّنَ اللَّهِ وَرَسُولِهِ ۗ وَإِن تُبْتُمْ فَلَكُمْ
 رُؤُوسُ أَمْوَالِكُمْ لَا تَظْلِمُونَ وَلَا تُظْلَمُونَ ۚ
 إِن كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ ۚ وَأَن تَصَدَّقُوا خَيْرٌ لَّكُمْ إِن كُنْتُمْ تَعْلَمُونَ ۚ

(البقرہ: ۲۷۸ تا ۲۸۰)

» اے لوگو جو ایمان لائے ہو، اللہ سے ڈرو اور جو سود وصول طلب رہ گیا ہے اسے چھوڑ دو اگر تم مومن ہو۔ لیکن اگر تم ایسا نہیں کرتے تو اللہ اور رسول کی طرف سے اعلان جنگ قبول کرو۔ اور اگر توبہ کر لو تو تمہیں اپنے اصل مال واپس لینے کا حق ہے۔ نہ تم ظلم کرو نہ تم پر ظلم کیا جائے۔ اور اگر تمہارا قرض دار تنگ دست ہو تو اس کی آسودگی تک اسے مہلت دو۔ اور اگر معاف کر دو تو یہ تمہارے ہی لیے بہتر ہے اگر تم جانو۔^۱

۱۔ آیت کے الفاظ سے یہ بات خود ظاہر ہوتی ہے کہ یہ حکم قرض کے معاملہ سے تعلق رکھتا ہے۔ اور اس طرح کے کسی معاملہ میں اصل سے زائد اگر کوئی چیز قرض خواہ اپنے قرض دار سے لینے کی شرط کرے تو یہ ربا ہے۔ اس میں نہ شرح کی کمی بیشی سے کوئی فرق پڑتا ہے اور نہ یہ سوال قابل لحاظ ہے کہ قرض لینے والا کس غرض کے لیے لے رہا ہے (۲)۔

اس طرح قرآن نے حصولِ دولت کے جن طریقوں کو ممنوع ٹھہرایا ہے وہ

مختصراً یہ ہیں:

- (۱) دوسرے کا مال اس کی رضا کے بغیر اور بلا عوض لینا، یا بالعوض اور برضا یا بلا عوض اور برضا اس طرح لینا کہ رضا مندی کسی دباؤ یا دھوکے کا نتیجہ ہو؛ (۲) رشوت، (۳) غصب، (۴) خیانت، خواہ وہ افراد کے مال میں ہو یا پبلک کے مال میں، (۵) چوری اور ڈاکہ، (۶) مالِ یتیم میں بے جا تصرف، (۷) ناپ تول میں کمی بیشی، (۸) فحش پھیلانے والے ذرائع کا کاروبار، (۹) گانے بجانے کا پیشہ، (۱۰) قحبہ گری اور زنا کی آمدنی، (۱۱) شراب کی صنعت اور اس کی بیع اور اس کا حملہ نقل، (۱۲) بچا اور تمام وہ طریقے جن سے کچھ لوگوں کا مال کچھ دوسرے لوگوں کی طرف منتقل ہونا محض بخت و اتفاق پر مبنی ہو، (۱۳) بت گری، بت فروشی اور بت خانوں کی خدمات، (۱۴) قسمت بتانے اور فال گیری وغیرہ کا کاروبار، (۱۵) سود، خواہ اس کی شرح کم ہو یا زیادہ اور خواہ وہ شخصی ضروریات کے قرضوں پر ہو یا تجارتی و صنعتی اور زراعتی ضروریات کے قرضوں پر۔

(۱۶) آج کل جو لوگ سود کی حرمت کو صرف ان قرضوں تک محدود قرار دیتے کی کوشش کرتے ہیں جو کوئی شخص اپنی ذاتی ضروریات کے لیے لے، اور کاروباری قرضوں کے سود یا بینک کے سود کو حلال قرار دیتے ہیں ان کی بات بالکل بے دلیل ہے۔ اس کی دلیل نہ قرآن میں کہیں موجود ہے، نہ حدیث میں، نہ فقہ میں۔

۸۔ بخل اور اکتناز کی ممانعت

دولت حاصل کرنے کے غلط طریقوں کو حرام کرنے کے ساتھ قرآن مجید جہانِ ظریفوں سے حاصل شدہ دولت کو بھی جمع کر کے روک رکھنے کی سخت مذمت کرتا ہے، اور ہمیں بتانا ہے کہ بخل ایک بہت بڑی بُرائی ہے:

وَيْلٌ لِّكُلِّ هُمَزَةٍ لُّمَزَةٍ ۝ الَّذِينَ جَمَعُوا مَالًا
وَعَدَدَهُ ۝ يَحْسَبُونَ أَنَّهُم مُّخْلِذُونَ ۝ كَلَّا
لَيُنزِلَنَّ فِي الْخُطَمَةِ ۝ (الحمزہ: ۱ تا ۴)

”بڑی خرابی ہے ہر اُس شخص کے لیے جو عیب چین اور بدگو ہو، جس نے مال جمع کیا اور گن گن کر رکھا، وہ سمجھتا ہے کہ اس کا مال اس کے پاس ہمیشہ رہے گا، ہرگز نہیں، وہ پھینکا جائے گا توڑ ڈالنے والی آگ میں۔“

وَالَّذِينَ يَكْنِزُونَ الذَّهَبَ وَالْفِضَّةَ وَلَا
يُنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ
أَلِيمٍ ۝ (التوبہ: ۳۴)

”اور جو لوگ سونا اور چاندی جمع کر کے رکھتے ہیں اور اسے اللہ کی راہ میں خرچ نہیں کرتے انھیں دردناک سزا کی خبر دے دو۔“

وَمَنْ يُوَفِّقْ شُحَّ نَفْسِهِ فَأُولَٰئِكَ هُمُ الْمُفْلِحُونَ ۝
(التغابن: ۱۶)

”اور جو دل کی تنگی (یا نفس کی بخیلی) سے محفوظ رہے، ایسے ہی لوگ فلاح پانے والے ہیں۔“

وَلَا يَحْسَبَنَّ الَّذِينَ يَبْخُلُونَ بِمَا أَنزَلْنَا إِلَيْهِمْ
 مِنْ فَضْلِهِ هُوَ خَيْرًا لَّهُمْ ط بَلْ هُوَ شَرٌّ لَّهُمْ ط
 سَيُطَوَّقُونَ مَا بَخُلُوا بِهِ يَوْمَ الْقِيَامَةِ ط (آل عمران: ۱۸۰)

” اور جو لوگ اللہ کے دیے ہوئے فضل کے معاملہ میں بخل سے
 کام لیتے ہیں وہ اس غلط فہمی میں نہ رہیں کہ یہ ان کے لیے اچھا ہے۔ بلکہ
 یہ ان کے لیے بہت بُرا ہے۔ جس مال میں انہوں نے بخل کیا ہے اسی
 کا طوق قیامت کے روز ان کے گلے میں ڈالا جائے گا۔“

۹- زبردستی اور حرصِ مال کی مذمت

اس کے ساتھ قرآن یہ بھی بتاتا ہے کہ زبردستی، دولتِ دنیا کی حرص و
 پس، اور خوشحالی پر فخر و غرور انسان کی گمراہی اور بالآخر اس کی تباہی کے اسباب
 سے ایک بڑا سبب ہے:

الْهٰكُمُ النَّكَارَةُ حَتّٰى زِدْتُمُ الْمَقَابِرَ ۗ كَلَّا سَوْفَ
 تَعْلَمُوْنَ ؕ (التكاثر: ۳ تا ۵)

”تم لوگوں کو زیادہ سے زیادہ دولت سمیٹنے کی فکر نے مستغرق
 کر رکھا ہے، قبر میں جانے تک تم اسی فکر میں مہمک رہتے ہو، یہ ہرگز

۱۔ قرآن مجید میں اس مضمون کو جگہ جگہ مختلف طریقوں سے بیان کیا گیا ہے۔ مثال کے
 طور پر ملاحظہ ہو سورہ محمد، آیت ۳۸۔ الحدید، آیت ۲۴۔ العنکبوت، آیت ۳۴۔ المعارج،
 آیت ۲۱۔ المدثر، آیت ۴۵۔ الفجر، آیات ۲۰ تا ۲۵۔ الليل، آیت ۱۱۔ الماعون، آیات ۲، ۱

تمہارے لیے نافع نہیں ہے، جلدی ہی تم کو اس کا انجام معلوم ہو جائے گا۔“

وَكَمْ أَهْلَكْنَا مِنْ قَرِيْبَةٍ أَبْطَرَتْ مَوْعِيْشَتَهَا
فَتِلْكَ مَسَلِكِنَهُمْ لَمْ تُسْكَنْ مِنْ بَعْدِ هُوَ إِلَّا قَلِيْلًا
وَكُنَّا نَحْنُ الْوَارِثِيْنَ ۝ (القصاص: ۵۸)

”کتنی ہی بستیوں کو ہم نے ہلاک کر دیا جو اپنی معیشت پر اتراہیں، اب دیکھ لو ان کے گھروں کو، کم ہی کوئی ان کے بعد ان گھروں میں بسا ہے، اور ہم ہی ان کے وارث ہوئے۔“

وَمَا أَرْسَلْنَا فِي قَرِيْبَةٍ مِنْ نَبِيٍّ إِلَّا قَالَ
مُتْرَفُوْهَا إِنَّا بِمَا أُرْسِلْتُمْ بِهِ كٰفِرُوْنَ ۝ وَقَالُوا
نَحْنُ أَكْثَرُ أَمْوَالًا وَأَوْلَادًا وَمَا نَحْنُ بِمُعَذَّبِيْنَ ۝
(التبا: ۳۴-۳۵)

”ہم نے جس بستی میں بھی کوئی متنبر کرنے والا بھیجا اس کے دولت مند لوگوں نے اس سے کہا کہ جو پیغام رسالت تم لے کر آئے ہو ہم اس کے منکر ہیں۔ اور انھوں نے کہا کہ ہم تم سے زیادہ مال اولاد رکھتے ہیں اور ہم ہرگز عذاب پانے والے نہیں ہیں۔“

۱۰۔ بے جا خرچ کی ندمت

دوسری طرف قرآن مجید اس بات کی بھی سخت مذمت کرتا ہے کہ انسان جائز طریقوں سے حاصل شدہ دولت کو ناجائز کاموں میں اڑائے، یا اپنے ہی

میں اور لطف و لذت پر اُسے صرف کرتا چلا جائے اور اپنا میاں زندگی زیادہ سے زیادہ بلند کرنے کے سوا اپنی دولت کا کوئی اور مصرف اس کی نگاہ

نہ ہو:

وَلَا تُسْرِفُوا ۚ إِنَّهُ لَا يُحِبُّ الْمُسْرِفِينَ ۝

(الانعام: ۱۳۱)

»خرچ میں حد سے نہ گزرو، اللہ فضول خرچ لوگوں کو پسند نہیں کرتا۔«

وَلَا تُبْذِرْ دِينَارًا مِمَّا رَزَقْنَاكَ ۚ إِنَّ الْمُبَذِّرِينَ كَانُوا

إِخْوَانَ الشَّيَاطِينِ ۖ وَكَانَ الشَّيْطَانُ لِرَبِّهِ كَفُورًا ۝

(بنی اسرائیل: ۲۶-۲۷)

»فضول خرچی نہ کرو، فضول خرچ لوگ شیطانوں کے بھائی ہیں اور

شیطان اپنے رب کا ناشکر ہے۔«

وَكُلُوا وَاشْرَبُوا وَلَا تُسْرِفُوا ۚ إِنَّهُ لَا يُحِبُّ

الْمُسْرِفِينَ ۝ (الاعراف: ۳۱)

»کھاؤ اور پیو مگر حد سے نہ گزرو، اللہ حد سے گزر جانیاؤں

کو پسند نہیں کرتا۔«

قرآن کی نگاہ میں انسان کے لیے صحیح روش یہ ہے کہ وہ اپنی ذات پر اور

پنے اہل و عیال پر خرچ کرنے میں اعتدال سے کام لے۔ اُس کے مال پر اس کی

ذخات کا اور اس کے متعلقین کا سہی ہے جسے ادا کرنے میں اس کو بخل بھی

لانا چاہیے، لیکن صرف یہی ایک سہی نہیں ہے کہ وہ سب کچھ اسی پر ٹاڈے

اور کوئی دوسرا حق نہ پہچانے :

وَلَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ الْبَسْطِ فَتَقْعُدَ مَلُومًا مَّحْسُورًا ۝

(بنی اسرائیل : ۲۹)

» اور اپنا ہاتھ نہ تو اپنی گردن سے باندھ رکھ (کہ کچھ خرچ نہ کرے) اور نہ اسے بالکل ہی کھول دے کہ ملامت زدہ اور حسرت زدہ بن کر بیٹھا رہ جائے۔«

وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا ۝ (الفرقان : ۶۷)

» اور اللہ کے نیک بندے وہ ہیں، جو خرچ میں نہ اسراف کرتے ہیں نہ بخل، بلکہ ان دونوں کے درمیان اعتدال پر قائم رہتے ہیں۔«

وَاتَّبِعْ فِي مَآثِرِ اللَّهِ الدَّارَ الْآخِرَةَ وَلَا تَنَسْ نَصِيبَكَ مِنَ الدُّنْيَا وَأَحْسِنَ كَمَا أَحْسَنَ اللَّهُ إِلَيْكَ وَلَا تَبْغِ الْفُسَادَ فِي الْأَرْضِ ط (القصاص : ۷۷)

» جو مال اللہ نے تجھے دیا ہے اس کے ذریعہ سے آخرت کے گھر کی بہتری کے لیے کوشش کر اور اپنا دنیا کا حصہ بھی فراموش نہ کر، اور (خلق خدا کے ساتھ) احسان کر جس طرح خدا نے تیرے ساتھ احسان کیا ہے، اور (اپنی دولت کے ذریعہ سے) زمین میں فساد پھیلانے کی کوشش نہ کر۔«

۱۱۔ دولت خرچ کرنے کے صحیح طریقے

معقول حد کے اندر اپنی ضروریات پر خرچ کرنے کے بعد آدمی کے پاس
 کی حلال طریقوں سے کمائی ہوئی دولت کا جو حصہ بچے اسے خود ان کاموں پر
 ن کو صرف کرنا چاہیے:

وَيَسْأَلُونَكَ مَاذَا يُنْفِقُونَ ۗ قُلِ الْعَفْوَ

(البقرہ : ۲۱۹)

”لوگ تم سے پوچھتے ہیں کہ (راہِ خدا میں) وہ کیا خرچ کریں، کہو جو
 کچھ تمہاری ضرورت سے زیادہ ہو“

لَيْسَ الذِّمَّةُ اَنْ تَوَلَّوْا وُجُوْهُكُمْ قَبْلَ الْمَشْرِقِ
 وَالْمَغْرِبِ ۗ وَلَكِنَّ الْبِزْمَانَ اَمَّتْ بِاللَّهِ وَالْيَوْمِ
 الْاٰخِرِ ۗ وَالْمَلٰٓئِكَةُ وَالْكَتٰبُ وَالنَّبِيُّنَ ج وَاَقْرَبُ
 الْمَالِ عَلٰى حُبِّهِ ذَوٰى الْقُرْبٰى وَالْيَتٰمٰى وَالْمَسْكِيْنَ
 وَابْنَ السَّبِيْلِ وَالسَّآئِلِيْنَ وَفِي الرِّقَابِ ۗ.....

(البقرہ : ۱۷۷)

”نیکی اس چیز کا نام نہیں ہے کہ تم نے مشرق یا مغرب کی طرف منہ
 کر لیا، بلکہ نیکی یہ ہے کہ آدمی ایمان لائے اللہ پر اور یومِ آخر پر اور
 ملائکہ اور کتاب اور نبیوں پر، اور مال دے اللہ کی محبت میں اپنے
 رشتہ داروں اور یتیموں اور مسکینوں اور مسافروں اور مدد مانگنے
 والوں کو اور خرچ کرے غلامی سے لوگوں کی گردنیں چھڑانے میں.....“

لَنْ تَنَالُوا الْبِرَّ حَتَّى تُنْفِقُوا مِمَّا حُبَبْتُمْ وَمَا
تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ (آل عمران: ۹۲)
”تم نیکی کا مقام ہرگز نہ پاسکو گے جب تک کہ خرچ نہ کرو اپنے وہ
مال جو تمہیں محبوب ہیں، اور جو کچھ بھی تم خرچ کرو گے وہ اللہ کو معلوم
ہوگا۔“

وَأَعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ
إِحْسَانًا وَبِذِي الْقُرْبَىٰ وَالْيَتَامَىٰ وَالْمَسْكِينِ وَالْجَارِ
ذِي الْقُرْبَىٰ وَالْجَارِ الْجُنُبِ وَالصَّاحِبِ بِالْجَنبِ
وَابْنِ السَّبِيلِ وَمَا مَلَكَتْ أَيْمَانُكُمْ طَرِيقًا إِنَّ اللَّهَ
لَاجِبٌ مَنْ كَانَ مُخْتَالًا فَخُورًا مِنَ الَّذِينَ يَخْلُقُونَ
وَيَأْمُرُونَ النَّاسَ بِالْبُخْلِ وَيَكْتُمُونَ مَا آتَاهُمْ
اللَّهُ مِنْ فَضْلِهِ طَوَّاعَتِنَا لِلْكَافِرِينَ عَدَاةَ
مُهِينَتِنَا وَالَّذِينَ يُنْفِقُونَ أَمْوَالَهُمْ رِئَاءَ النَّاسِ
(النساء: ۳۶ تا ۳۸)

”اللہ کی بندگی کرو اور اس کے ساتھ کسی کو شریک نہ کرو اور
نیک سلوک کرو والدین کے ساتھ، رشتہ داروں کے ساتھ، یتیموں
اور مسکینوں کے ساتھ، رشتہ دار پڑوسی اور اجنبی پڑوسی اور
ہم نشین دوست کے ساتھ، مسافر کے ساتھ اور ان غلاموں کے
ساتھ جو تمہارے قبضے میں ہوں۔ درحقیقت اللہ اترانے والوں

اور فخر کرنے والوں کو پسند نہیں کرتا، جو خود بخل کرتے ہیں اور دوسروں کو بھی بخل کی تلقین کرتے ہیں، اور اُس فضل کو چھپاتے ہیں جو اللہ نے انھیں بخشا ہے۔ ایسے ناشکروں کے لیے ہم نے رسوا کُن عذاب مہیا کر رکھا ہے۔ اور وہ (لوگ بھی اللہ کو ناپسند ہیں) جو اپنے مال دکھاوے کے لیے خرچ کرتے ہیں۔“

لِلْفُقَرَاءِ الَّذِينَ أُحْصِرُوا فِي سَبِيلِ اللَّهِ
لَا يَسْتَطِيعُونَ ضَرْبًا فِي الْأَرْضِ يَحْسَبُهُمُ الْجَاهِلُ
أَغْنِيَاءَ مِنَ التَّعَفُّفِ تَعْرِفُهُمْ بِسِيمَاهُمْ لَا يَسْأَلُونَ
النَّاسَ الْحَاقَاتِ وَمَا تُنْفِقُوا مِنْ خَيْرٍ قَاتَ اللَّهُ بِهِ
عَلِيمٌ (البقرہ: ۲۷۳)

”راہِ خدا میں خرچ کے مستحق، وہ تنگ مال لوگ ہیں جو اللہ کی راہ میں ایسے گھر گئے ہیں کہ زمین میں اپنی روزی کمانے کے لیے دوڑ دھوپ نہیں کر سکتے، ناواقف آدمی ان کی خود داری کی وجہ سے ان

کلمہ نبی صلی اللہ علیہ وسلم کے زمانے میں اس سے مراد وہ چار سو رضا کار تھے جو عرب کے مختلف حصوں سے اپنے گھر بار چھوڑ کر مدینے آ گئے تھے اور اپنی زندگی انھوں نے اس کام کے لیے وقف کر رکھی تھی کہ تعلیم حاصل کریں اور تبلیغ، تعلیم اور جہاد کی جس مہم پر بھی آنحضرت ان کو جب اور جہاں بھیجنا چاہیں بھیج دیں۔ ان خدمات کے لیے اپنا سارا وقت دے دینے کی وجہ سے وہ اپنی معاش کے لیے دوڑ دھوپ (باقی اگلے صفحہ پر)

کو غنی سمجھتا ہے، مگر تم ان کے چہروں سے ان کو پہچان سکتے ہو، وہ پیچھے پڑ کر لوگوں سے نہیں مانگتے۔ جو کچھ مال تم ان پر خرچ کرو گے اللہ کو اس کا علم ہوگا۔“

وَيُطْعَمُونَ الطَّعَامَ عَلَىٰ حَيْثُ مَسْكِينًا وَيَتِيمًا
وَأَسْيَابًا إِنَّمَا نُطْعِمُكُمْ لِوَجْهِ اللَّهِ لَا نُرِيدُ مِنْكُمْ
جَزَاءً وَلَا شُكْرًا (الذھر: ۸-۹)

” (اور نیک لوگ) اللہ کی محبت میں کھانا کھلاتے ہیں مسکین اور یتیم اور قیدی کو اور کہتے ہیں کہ ہم محض اللہ کی خوشنودی کے لیے تمہیں کھلاتے ہیں، تم سے کسی بدلے یا شکر تیرے کے خواہشمند نہیں ہیں۔“

وَالَّذِينَ فِي أَمْوَالِهِمْ حَقٌّ مَّعْلُومٌ لِّلسَّائِلِ
وَالْمَحْرُومِ (المعارج: ۲۴-۲۵)

” (اور دوزخ کی آگ سے محفوظ) وہ لوگ ہیں جن کے مالوں میں ایک طے شدہ حصہ ہے مدد مانگنے والے اور محروم کے لیے (یعنی انھوں نے اپنے مال میں ان کا باقاعدہ حصہ مقرر کر رکھا ہے)۔“

دقیقہ حاشیہ صفحہ گزشتہ) نہ کر سکتے تھے (زمخشری، الکشاف، ج ۱، ص ۱۲۶، المطبعة البہیہ، مصر، ۱۳۴۳ھ)۔ اسی طرح اسب جو لوگ اپنا سارا وقت تعلیم، تبلیغ اور اجتماعی بھلائی کے دوسرے کاموں کے لیے وقف کر چکے ہوں اور اپنے ذاتی کاروبار کی طرف توجہ کرنے کی فرصت نہ پاتے ہوں وہ اس آیت کے مصداق ہوں گے۔

وَالَّذِينَ يَبْتَغُونَ الْكِتَابَ مِمَّا مَلَكَتْ أَيْمَانُكُمْ
فَكَانِبُوهُمْ إِنْ عَلِمْتُمْ فِيهِمْ خَيْرًا وَآتُوهُمْ مِمَّن مَّالِ
اللَّهِ الَّذِي اشْكُرْهُ (النور: ۳۳)

» اور تمہارے غلاموں میں سے جو (فدیہ دے کر آزادی حاصل
کرنے کا) معاہدہ کرنا چاہیں ان سے معاہدہ کر لو اگر تم ان کے اندر کوئی
بھلائی پانے ہو۔ اور اس فدیہ کی ادائیگی کے لیے، اُن کو اللہ کے اُس
مال میں سے دو جو اس نے تمہیں عطا کیا ہے۔

اس خرچ کو قرآن نہ صرف یہ کہ ایک بنیادی نیکی کہتا ہے بلکہ تاکیداً وہ یہ بھی
بتاتا ہے کہ ایسا نہ کرنے میں معاشرے کی مجموعی ہلاکت ہے:

وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ
إِلَى التَّهْلُكَةِ وَأَحْسِنُوا إِنَّ اللَّهَ يُحِبُّ الْمُحْسِنِينَ
(البقرہ : ۱۹۵)

» خرچ کرو اللہ کی راہ میں اور اپنے آپ کو اپنے ہاتھوں ہلاکت
میں نہ ڈالو، اور احسان کرو، اللہ احسان کرنے والوں کو پسند کرتا ہے۔

۱۲۔ مالی کفارے

اس عام اور رضا کارانہ انفاق فی سبیل اللہ کے علاوہ قرآن مجید بعض گناہوں
یا کوتاہیوں کی تلافی کے لیے مالی کفارے بھی مقرر کرتا ہے۔ مثلاً جو شخص قسم کھا
کر توڑ دے اس کے لیے حکم ہے کہ:

فَكَفَّارَتُهُ إِطْعَامُ عَشْرَةِ مَسْكِينٍ مِنْ أَدْسِطِ

مَا تَطْعَمُونَ أَهْلِيكُمْ أَوْ كَسَوْتُمْهُم أَوْ تَحْرِيْرُ
رَقَبَةٍ فَمَنْ لَمْ يَجِدْ فَصِيَامُ ثَلَاثَةِ أَيَّامٍ ط

(المائدہ : ۸۹)

” اس کا کفارہ دس مسکینوں کو کھانا کھلانا ہے جیسا اوسط
درجہ کا کھانا تم اپنے بال بچوں کو کھلاتے ہو، یا ان کو کپڑے دینا ہے
یا ایک غلام آزاد کرنا۔ مگر جو ایسا نہ کر سکتا ہو وہ تین دن کے روزے
رکھے۔“

اسی طرح جو شخص اپنی بیوی کو ماں بہن سے تشبیہ دے کر اپنے لیے
حرام کر لے پھر اس سے رجوع کرنا چاہے اس کے لیے حکم ہے :

فَتَحْرِيْرُ رَقَبَةٍ مِّنْ قَبْلِ اَنْ يَّتِمَّ اسَاط
فَمَنْ لَمْ يَجِدْ فَصِيَامُ شَهْرَيْنِ مُتَتَابِعَيْنِ
فَمَنْ لَمْ يَسْتَطِعْ فَاِطْعَامُ سِتِّ يَتٍ وَسِكِيَاط

(الجمادہ : ۳-۴)

”قبل اس کے کہ دونوں ایک دوسرے کو ہاتھ لگائیں (شوہر)
ایک غلام آزاد کرے اور جو غلام نہ پاتا ہو وہ مسلسل دو مہینے
کے روزے رکھے اور جو اس کی قدرت نہ رکھتا ہو وہ
ساتھ مسکینوں کو کھانا کھلائے“

ایسے ہی کفارے حج کے سلسلے میں بھی بعض کوتاہیوں کے معاملہ میں

تجویز کیے گئے ہیں (البقرہ : ۱۹۶- المائدہ : ۹۵) اور ایسا ہی فدیہ روزوں کے

معاملہ میں مقرر کیا گیا ہے (البقرہ: ۱۸۴)

۱۳۔ اتفاق کے مقبول ہونے کی لازمی شرائط

لیکن یہ خرچ قرآن کی رو سے صرف اسی صورت میں راہِ خدا کا خرچ قرار پاسکتا ہے جب کہ اس میں خود غرضی نہ ہو، ریاکاری اور نمائش نہ ہو، احسان جتانے اور اذیت دینے کی کوئی کوشش نہ ہو، اپنا بدتر مال بچانٹ کر نہ دیا جائے بلکہ عمدہ اور بہتر مال دیا جائے، اور اس میں اللہ کی محبت اور اس کی خوشنودی کے سوا کوئی مقصود پیش نظر نہ ہو:

وَالَّذِينَ يُنْفِقُونَ أَمْوَالَهُمْ رِئَاءَ النَّاسِ وَلَا
يُؤْمِنُونَ بِاللَّهِ وَلَا بِالْيَوْمِ الْآخِرِ وَمَنْ يَكُنِ
الشَّيْطَانُ لَهُ قَرِينًا فَسَاءَ قَرِينًا (النساء: ۳۸)

”اور اللہ ان لوگوں کو پسند نہیں کرتا، جو اپنے مال لوگوں کو دکھانے کے لیے خرچ کرتے ہیں اور اللہ اور یومِ آخر پر ایمان نہیں رکھتے، جس شخص کا رفیق شیطان ہو اس کو بہت ہی برا رفیق ملا“

يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ بِالْمَنِّ
وَالَّذِي كَالَّذِي يُنْفِقُ مَالَهُ رِئَاءَ النَّاسِ وَكَ
يُؤْمِنُ بِاللَّهِ وَالْيَوْمِ الْآخِرِ (البقرہ: ۲۶۴)

”اے لوگو جو ایمان لائے ہو، اپنے صدقات احسان جتنا کر اور اذیت دے کر اس شخص کی طرح منافع نہ کرو جو اپنا مال لوگوں کو دکھانے کے لیے خرچ کرتا ہے اور اللہ اور یومِ آخر پر ایمان نہیں رکھتا“

الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ
ثُمَّ لَا يُتَّبِعُونَ مَا أَنْفَقُوا مَنًّا وَلَا أَذًى لَّهُمْ أَجْرُهُمْ
عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ
قَوْلٌ مَعْرُوفٌ وَمَغْفِرَةٌ خَيْرٌ مِنْ صَدَقَةٍ يَتَّبِعَهَا
أَذًى ط وَاللَّهُ عَزِيزٌ حَلِيمٌ (البقرہ: ۲۶۲-۲۶۳)

”جو لوگ اپنے مال اللہ کی راہ میں خرچ کرتے ہیں، پھر اپنے
خرچ کے بعد نہ احسان جتاتے ہیں اور نہ اذیت دیتے ہیں، انہی
کے لیے اجر ہے ان کے رب کے پاس اور ان کے لیے کسی خوف
اور غم کا موقع نہیں ہے۔ ایک بھلی بات اور ایک درگزر کا فعل
بہتر ہے اس صدقہ سے جس کے پیچھے اذیت ہو، اور اللہ بے نیاز اور
بمردبار ہے۔“

يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا
كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ وَلَا
تَيَسَّمُوا الْخَبِيثَاتِ مِنْهُ تُنْفِقُونَ وَلَسْتُمْ بِأَخِيذِيهِ
إِلَّا أَنْ تَغْفُضُوا فِيهِ ط وَأَعْلَمُوا أَنَّ اللَّهَ عَزِيزٌ حَمِيدٌ
(البقرہ: ۲۶۷)

”اے لوگو، جو ایمان لائے ہو، اللہ کی راہ میں خرچ کرو ان عمدہ
چیزوں میں سے جو تم نے کمائی ہیں اور جو ہم نے تمہارے لیے زمین
سے نکالی ہیں۔ رذی چیزیں چھانٹ کر اللہ کی راہ میں نہ دو، حالانکہ

اگر وہ تمہیں دی جائیں تو تم ہرگز انہیں نہ لو، البتہ کہ اغراض برت جاؤ۔
خوب جان لو کہ اللہ بے نیاز ہے اور بہترین صفات رکھتا
ہے۔“

اِنَّ تَبَدُّوا الصَّدَقَاتِ فَنِعِمَّا هِيَ ؕ وَاِنَّ
تُخْفَوْهَا وَ تُنَوِّسُوْهَا الْفُقَرَاءَ فَهِيَ خَيْرٌ لِّكُمْ وَ يَكْفُرْ
عَنْكُمْ مِّنْ سَيِّئَاتِكُمْ ؕ وَاللّٰهُ بِمَا تَعْمَلُوْنَ خَبِيْرٌ
(البقرہ : ۲۷۱)

”اگر غلامیہ صدقات دو تو یہ بھی اچھا ہے، لیکن اگر چھپا کر
حاجتمند لوگوں کو دو تو یہ تمہارے لیے زیادہ بہتر ہے اور تمہاری بہت سی
برائیوں کو دور کر نیوالا ہے، اور جو کچھ تم کرتے ہو اللہ اس سے باخبر ہے۔“

۱۲۔ انفاق فی سبیل اللہ کی اصل حیثیت

یہ راہ خدا کا خمیرچ، جسے قرآن کبھی انفاق، کبھی انفاق فی سبیل اللہ، کبھی
صدقہ اور کبھی زکوٰۃ کے الفاظ سے تعبیر کرتا ہے، محض ایک نیکی اور خیرات نہیں
ہے بلکہ ایک عبادت اور اسلام کے پانچ ارکان — ایمان، نماز، زکوٰۃ،
روزہ اور حج — میں سے تیسرا رکن ہے۔ قرآن مجید میں ۲۷ مقامات پر اس
کا اور نماز کا ایک سا نغذ ذکر کیا گیا ہے اور پورے زور کے ساتھ بتایا گیا ہے
کہ یہ دونوں چیزیں لازماً اسلام اور ملکہ نجات ہیں۔ وہ کہتا ہے کہ زکوٰۃ

شلہ مثال کے طور پر قرآن مجید کے حسب ذیل مقامات ملاحظہ ہوں :

البقرہ، آیات ۲-۳-۴-۵-۸-۱۱-۱۷-۱۷-۲۷-۲۷-النساء: ۷۷-۱۶۲-

(باقی صفحہ پر)

ہمیشہ سے اسلام کا رکن رہی ہے :

وَجَعَلْنَاهُمْ أُمَّةً يَهْدُونَ بِأَمْرِنَا وَأَوْحَيْنَا
إِلَيْهِمْ فِعْلَ الْخَيْرَاتِ وَإِقَامَ الصَّلَاةِ وَإِيتَاءَ الزَّكَاةِ
وَكَانُوا لَنَا غٰلِبِينَ ۝ (الانبیاء: ۷۳)

” اور ان کو (یعنی ابراہیم، لوط، اسحاق اور یعقوب علیہم السلام کو) ہم نے پیشوا بنایا جو ہمارے حکم سے لوگوں کی رہنمائی کرنے تھے اور ان کی طرف ہم نے نیک کاموں کا اور نماز قائم کرنے اور زکوٰۃ دینے کا حکم بھیجا اور وہ ہمارے عبادت گزار تھے۔“

وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ
حُنْفَاءً وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ
الْقِيَامَةِ ۝ (البینہ: ۵)

” اور اہل کتاب کو اس کے سوا کسی چیز کا حکم نہیں دیا گیا نفاق اللہ کی بندگی کریں دین کو اللہ کے لیے خالص کر کے، یکسو ہو کر، اور نماز قائم

(بقیہ حاشیہ ص ۴۵) المائدہ: ۱۲-۵۵- الانفال: ۳- التوبہ: ۵-۱۱-۱۸-۷۱

الرعد: ۲۲- ابراہیم: ۳۱- مریم: ۳۱-۵۵- الانبیاء: ۷۳- الحج: ۳۵-۴۱-۷۸

المومنون: ۲- النور: ۳۷-۵۶- النمل: ۳- لقمان: ۴- الاحزاب: ۳۳-

فاطر: ۲۹- الشوری: ۳۸- المجادلہ: ۱۳- المعارج: ۲۳- المیزل: ۲۰-

المدثر: ۴۳- البینہ: ۵- الماعون: ۵

کریں اور زکوٰۃ دیں اور یہی صحیح دین ہے۔“

وَاذْكُرْ فِي الْكِتَابِ إِسْمَاعِيلَ إِذْ أَنْتَ كَانَ صَادِقَ
الْوَعْدِ وَكَانَ رَسُولًا نَبِيًّا وَكَانَ يَأْمُرُ أَهْلَهُ بِالصَّلَاةِ
وَالزُّكُوتِ وَكَانَ عِنْدَ رَبِّهِ مَرْضِيًّا (مریم: ۵۴-۵۵)

”اور ذکر کرو اس کتاب میں اسمعیل کا، وہ وعدے کا سچا اور رسول
نبی تھا اور وہ اپنے متعلقین کو نماز اور زکوٰۃ کا حکم دیتا تھا، اور اپنے
رب کے نزدیک پسندیدہ آدمی تھا۔“

وَإِذْ أَخَذْنَا مِيثَاقَ بَنِي إِسْرَائِيلَ لَا تَعْبُدُونَ
إِلَّا اللَّهَ تَعْلَمُ... وَأَقِيمُوا الصَّلَاةَ وَآتُوا الزُّكُوتَ ط
(البقرہ: ۸۳)

”اور یاد کرو، ہم نے بنی اسرائیل سے عہد لیا تھا کہ تم اللہ کے سوا
کسی کی بندگی نہ کرو گے..... اور یہ کہ نماز قائم کرو اور زکوٰۃ دو۔“

قَالَ رَبِّي عَبْدُ اللَّهِ ط اثنى الكتاب وجعلني
نبيًا وجعلني مباركًا آيت ما كنت وأوصيني
بالصلاة والزكاة ما دمت حيا (مریم: ۳۰-۳۱)

”عیسیٰ ابن مریم نے، کہا کہ میں اللہ کا بندہ ہوں، اس نے مجھے
کتاب دی اور مجھے نبی بنایا اور مجھ کو برکت والا بنایا جہاں بھی میں
رہوں، اور مجھے ہدایت دی کہ جب تک زندہ رہوں نماز اور زکوٰۃ
کا پابند رہوں۔“

اُسی طرح یہ زکوٰۃ اب محمد صلی اللہ علیہ وسلم کی تعلیم میں بھی دین اسلام کا ایک رکن ہے۔ مسلم ملت میں کسی شخص کے شامل ہونے کے لیے جس طرح ایمان اور نماز ضروری ہے اسی طرح زکوٰۃ بھی ضروری ہے :

مِلَّةَ أَبِيكُمْ إِبْرَاهِيمَ هُوَ سَمَّكُمُ الْمُسْلِمِينَ
..... فَأَقِيمُوا الصَّلَاةَ وَآتُوا الزَّكَاةَ وَاعْتَصِمُوا بِاللَّهِ
(الحج : ۷۸)

”اللہ نے تمہارے لیے تمہارے باپ ابراہیم کا طریقہ مقرر کیا ہے، اسی نے تمہارا نام مسلم رکھا ہے..... پس نماز قائم کرو اور زکوٰۃ دو اور اللہ کا دامن مضبوطی سے تھامے رہو“

ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ
الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَ
مِمَّا رَزَقْنَاهُمْ يُنْفِقُونَ ه (البقرہ : ۲-۳)

”یہ اللہ کی کتاب ہے، اس میں کوئی شک نہیں۔ راہ بتانے والی ہے خدا سے ڈرنے والوں کو جو بے دیکھے ماننے والے ہیں اور نماز قائم کرتے ہیں اور جو رزق ہم نے ان کو دیا ہے اس میں سے خرچ کرتے ہیں“

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ
وَجِدَتْ قُلُوبُهُمْ..... الَّذِينَ يُقِيمُونَ الصَّلَاةَ
وَمِمَّا رَزَقْنَاهُمْ يُنْفِقُونَ ه أُولَٰئِكَ هُمُ الْمُؤْمِنُونَ
حَقًّا ه (الأنفال : ۲-۳-۴)

”مومن تو وہ لوگ ہیں کہ جب اللہ کا ذکر ان کے سامنے کیا جاتا ہے تو ان کے دل کانپ جاتے ہیں..... جو نماز قائم کرتے ہیں اور اُس رزق میں سے خرچ کرتے ہیں جو ہم نے انھیں دیا ہے۔ یہی لوگ حقیقت میں مومن ہیں۔“

إِنَّمَا وَلِيَّكُمْ اللَّهُ وَرَسُولُهُ وَالَّذِينَ آمَنُوا
الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ
رُكَّعُونَ (المائدہ: ۵۵)

”تمہارے رفیق تو اللہ اور اللہ کا رسول اور وہ لوگ ہیں جو ایمان لائے ہیں، جو نماز قائم کرتے اور زکوٰۃ دیتے ہیں اور وہ خدا کے سامنے سجدے والے ہیں۔“

فَإِن تَابُوا وَأَقَامُوا الصَّلَاةَ وَآتَوُا الزَّكَاةَ
فَإِخْوَانُكُمْ فِي الدِّينِ ط (التوبہ: ۱۱)

”پس اگر (مشرکین اپنے شرک سے) توبہ کر لیں اور نماز قائم کریں اور زکوٰۃ دیں تو تمہارے دینی بھائی ہو جائیں گے۔“

یہ زکوٰۃ صرف معاشرے کی بھلائی ہی کے لیے نہیں ہے بلکہ خود زکوٰۃ دینے والوں کی اپنی روحانی ترقی اور اُن کے اخلاق کی درستگی اور ان کی فلاح و عبادت کے لیے بھی ضروری ہے۔ یہ ایک ٹیکس نہیں ہے بلکہ نماز کی طرح ایک عبادت ہے۔ انسان کی اصلاح نفس کے لیے قرآن جو دستور العمل دیتا ہے، یہ ان کا ایک لازمی جُز ہے:

نُحْنُوْنَ اَمْوَالِهِمْ صَدَقَةً تُطَهِّرُهُمْ وَتُزَكِّيهِمْ
بِهَا وَصَلَّ عَلَيْهِمْ اِنَّ صَلَوَاتَكَ سَكَنٌ لَّهْمُ ط

(التوبہ: ۱۰۳)

”اے نبی، ان کے اموال میں سے ایک صدقہ وصول کر کے
انہیں پاک کر دو اور ان میں اوصافِ حمیدہ کو نشوونما دو، اور ان کے
حق میں دُعا ئے خیر کرو، تمہاری دُعا ان کے لیے باعثِ تسکین ہوگی۔“

لَنْ تَسْأَلُوا النَّبِيَّ حَتَّى تُنْفِقُوا مِمَّا تَحِبُّوْنَ ط

(آل عمران: ۹۲)

”تم نبی کا مقام کبھی نہ پاسکو گے جب تک کہ اپنی محبوب چیزیں
خرچ نہ کرو۔“

وَ اَنْفِقُوا حَيْثُ اِلَّا نَفْسِكُمْ وَ مَنْ يُّؤْتِ شِعْرَ
نَفْسِهِ فَاُوَّلَتْكَ هُمْ الْمَقْلِحُوْنَ ه (التغابن: ۱۶)

”اور خرچ کرو، یہ تمہارے اپنے ہی لیے بہتر ہے، اور جو دل
کی تنگی سے بچ گیا، ایسے ہی لوگ فلاح پاتے والے ہیں۔“

۱۵۔ لازمی زکوٰۃ اور اُس کی شرح

قرآن نے اس تعلیم و ہدایت سے معاشرے کے افراد میں رضا کارانہ انفاق
فی سبیل اللہ کی ایک عام رُوح پھونک دینے پر ہی اکتفا نہیں کیا بلکہ رسول اللہ
صلی اللہ علیہ وسلم کو یہ ہدایت کی کہ آپ کم سے کم انفاق کی ایک حد مقرر کر کے
ایک فریضہ کے طور پر اسلامی ریاست کی طرف سے اس کی تحصیل اور تقسیم کا

انتظام کریں :

تُحَدِّثُونَ أَمْوَالَهُمْ صَدَقَةً (التوبہ: ۱۰۳)

”اے نبی، ان کے اموال میں سے ایک صدقہ وصول کرو۔“

یہ ”ایک صدقہ“ کا لفظ اس امر کی طرف اشارہ تھا کہ عام صدقات، جو فرداً فرداً بطور خود لوگ دیتے ہیں، ان کے علاوہ ایک خاص مقدار صدقہ ان پر فرض کر دی جائے، اور اس کا تعین رسول اللہ صلی اللہ علیہ وسلم خود کریں۔ چنانچہ اس حکم کے مطابق آنحضرت صلی اللہ علیہ وسلم نے مختلف اقسام کی ملکیتوں کے بارے میں ایک کم سے کم حد مقرر فرمادی جس سے کم پر فرض زکوٰۃ عائد نہ ہوگی، پھر بقدر نصاب یا اس سے زائد ملکیتوں پر مختلف اموال کے معاملہ میں زکوٰۃ کی حسب ذیل شرح مقرر فرمائی:

(۱) سونے چاندی اور زر نقد کی صورت میں جو دولت جمع ہو اس پر ۲½ فیصد

فیصد سالانہ۔

(۲) زرعی پیداوار پر، جبکہ وہ بارانی زمینوں سے ہو ۱۰ فیصد

(۳) جبکہ وہ مصنوعی آب پاشی سے ہو ۵ فیصد

(۴) معدنیات پر جبکہ وہ نجی ملکیت میں ہوں اور، دفینوں پر ۲۰ فیصد

۱۹ الشوکانی، نیل الاوطار، ج ۴، ص ۹۸-۱۲۶، مصطفیٰ الباجی، مصر، ۱۳۷۷ھ
 ۲۰ بعد میں اجماع سے یہ طے کیا گیا کہ تجارتی اموال پر بھی ۲½ فی صد سالانہ کے حساب سے زکوٰۃ عائد کی جائے۔ الشوکانی، ج ۴، ص ۱۱۷۔ تجارتی زکوٰۃ کا یہ اصول ان کارخانوں پر بھی عائد ہوگا جو فروخت کے لیے مختلف قسم کے سامان تیار کرتے ہیں۔

(۵) مواشی پر جو افزائش نسل اور فروخت کی غرض سے پالے جائیں زکوٰۃ کی شرح بیڑ بکری، گائے، اونٹ وغیرہ جانوروں کے معاملے میں مختلف ہے، جس کی تفصیل کتب فقہ میں دیکھی جاسکتی ہے۔

یہ مقدار زکوٰۃ آنحضرت صلی اللہ علیہ وسلم نے اللہ کے حکم سے اسی طرح مسلمانوں پر فرض کی ہے جس طرح روزانہ پانچ وقت کی چند رکعت نمازیں آپ نے اُس کے حکم سے فرض کی ہیں۔ دینی فریضے اور لزوم کے اعتبار سے ان دونوں کی اہمیت میں کوئی فرق نہیں ہے۔ قرآن مجید اس بات کو اسلامی حکومت کے بنیادی مقاصد میں شمار کرتا ہے کہ وہ نماز اور زکوٰۃ کا نظام قائم کرے:

الَّذِينَ اتَّكَتْهُمْ فِي الْأَرْضِ أَقَامُوا الصَّلَاةَ
وَأَتُوا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ
(الحج : ۴۱)

» (یہ اہل ایمان، جن کو دفاعی جنگ کی اجازت دی جا رہی ہے)

وہ لوگ ہیں، جنہیں اگر ہم نے زمین میں اقتدار بخشا تو یہ نماز قائم کریں گے، زکوٰۃ دیں گے، نیکی کا حکم دیں گے، اور بدی سے روکیں گے۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ
لَيَسْتَخْلِفَنَّهُمْ فِي الْأَرْضِ..... وَأَقِيمُوا الصَّلَاةَ
وَأَتُوا الزَّكَاةَ وَأَطِيعُوا الرَّسُولَ لَعَلَّكُمْ تُرْحَمُونَ

(النور : ۵۵ - ۵۶)

”اللہ نے اُن لوگوں سے جو تم میں سے ایمان لائے اور جنہوں نے نیک عمل کیے یہ وعدہ کیا ہے کہ انہیں ضرور زمین میں خلیفہ بنائے گا..... اور نماز قائم کرو اور زکوٰۃ دو اور رسولؐ کی اطاعت کرو تاکہ تم پر رحم کیا جائے“

لیکن، جیسا کہ اوپر کی آیات پر غور کرنے سے واضح ہوتا ہے، فرض زکوٰۃ کی تحصیل اور تقسیم کا انتظام اگرچہ اسلامی حکومت کے فرائض میں شامل ہے، مگر اسلامی حکومت نہ ہونے کی صورت میں، یا مسلم حکومت کے اس طرف سے غفلت برتنے کی صورت میں، مسلمانوں پر سے یہ فرض ساقط نہیں ہو جاتا، بالکل اسی طرح جس طرح نماز کا فرض ساقط نہیں ہوتا۔ کوئی اگر وصول کرنے اور تقسیم کرنے والا نہ ہو تو ہر صاحبِ نصاب مسلمان کو خود اپنے مال سے زکوٰۃ نکالنی اور تقسیم کرنی چاہیے۔

۱۶۔ اموالِ غنیمت کا خمس

فرض زکوٰۃ عائد کرنے سے جو فنڈ فراہم ہوتا ہے اس پر قرآن نے ایک اور مدد کا اضافہ بھی کیا ہے اور وہ ہے اموالِ غنیمت (Spoils of War) کا ایک حصہ۔ قرآن نے یہ قاعدہ مقرر کیا ہے کہ ہر لڑائی میں جو غنیمت کا مال فوج کے ہاتھ آئے اسے سپاہی بطورِ خود نہ لوٹ لیں بلکہ سب کچھ لاکر اپنے کمانڈر کے حوالہ کر دیں، اور کمانڈر اس کے پانچ حصے کر کے چار حصے اُن سپاہیوں میں تقسیم کرے جنہوں نے معرکہ میں حصہ لیا ہو، اور پانچواں حصہ الگ کر کے حکومت کے حوالہ کر دے :

وَأَعْلَمُوا أَنَّمَا غَنِمْتُمْ مِّنْ شَيْءٍ فَإِنَّ لِلَّهِ خُمُسَهُ
وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ وَ
ابْنِ السَّبِيلِ (الأنفال : ۴۱)

”تم کو معلوم ہو کہ جو کچھ بھی غنیمت تم حاصل کرو اس کا پانچواں
حصہ اللہ اور رسولؐ اور قربت داروں اور یتیموں اور مسکین اور
مسافروں کے لیے ہے۔“

۱۷۔ مصارفِ زکوٰۃ

ان دونوں مدات سے جو مال حاصل ہو وہ قرآن کی رو سے خزانہ عامہ

ﷺ رسول اللہ صلی اللہ علیہ وسلم کی حیات میں غنیمت کے خمس میں سے ایک حصہ خود
محضوؓ اور اپنی متعلقین کی ضروریات کے لیے لیتے تھے، کیوں کہ زکوٰۃ میں
آپؐ کا اور آپؐ کے رشتہ داروں کا کوئی حصہ نہ تھا۔ لیکن آپؐ کی وفات کے بعد
اس امر میں اختلاف ہوا کہ رسولؐ اور قربت داروں کا حصہ کس کو دیا جائے۔ بعض
لوگوں کی رائے یہ تھی کہ یہ حصہ آنحضرتؐ کے لیے سربراہ مملکت ہونے کی حیثیت سے
تھا اور اب یہ آپؐ کے خلیفہ اور اس کے متعلقین کا حق ہے۔ بعض دوسرے لوگوں
کی رائے تھی کہ یہ رسول اللہ صلی اللہ علیہ وسلم کے بعد بھی آپؐ ہی کے متعلقین کا حق
ہے۔ آخر کار اس بات پر اتفاق ہوا کہ وہ حصہ جو آنحضرتؐ اور ان کے متعلقین کے
لیے تھا، اب اسلامی حکومت کی جنگی ضروریات کے لیے مخصوص کر دیا جائے۔

(الجصاص، ج ۳، ص ۷۵-۷۷)

(Public Exchequer) کا کوئی حصہ نہیں ہے جس کا مقصد زکوٰۃ دینے

والوں سمیت تمام لوگوں کے لیے آسائشیں اور ضروری خدمات بہم پہنچانا ہوتا ہے، بلکہ قرآن نے اسے حسب ذیل مصارف کے لیے مخصوص کیا ہے:

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَمِلِينَ
عَلَيْهَا وَالْمُؤَلَّفَاتِ قُلُوبُهُمْ وَفِي الرِّقَابِ وَالْغَرَمِينَ
وَفِي سَبِيلِ اللَّهِ وَابْنِ السَّبِيلِ طَقْرِيضَةً مِّنْ
اللَّهِ ط (التوبہ: ۶۰)

» صدقات تو مخصوص ہیں فقراء کے لیے اور مساکین کے لیے اور ان لوگوں کے لیے جو صدقات کی تحصیل و تقسیم کا کام کریں، اور

۲۲ فقر کے اصل معنی حاجت کے ہیں اور فقیر ہر وہ شخص ہے جو اپنی ضرورت

سے کم معاش پانے کے باعث مدد کا محتاج ہو (لسان العرب، ج ۵، ص ۶۰-۶۱، بیروت، ۱۹۵۶ء)۔

۲۳ حضرت عمرؓ کا قول ہے کہ مسکین وہ شخص ہے جو کمانہ سکتا ہو یا کمانے کا موقع

نہ پاتا ہو (الجلسا ص، ج ۳، ص ۱۵۱)۔ اس تعریف کی رو سے تمام وہ غریب بچتے

جو ابھی کمانے کے قابل نہ ہوئے ہوں، اور اپاہج اور بوڑھے جو کمانے کے

قابل نہ رہے ہوں، اور بے روزگاریا بیمار جو عارضی طور پر کمانے کے موقع سے

محروم ہو گئے ہوں، مسکین ہیں۔

اُن کے لیے جن کی تالیفِ قلب مطلوب ہو، نیز وہ صرف ہونے چاہئیں غلاموں کی گردنیں چھڑانے میں، قرض داروں کی مدد میں، اللہ کی راہ میں اور مسافروں کی خبر گیری میں، اللہ کی طرف سے ایک فریضہ کے طور پر۔“

۱۲ھ نبی صلی اللہ علیہ وسلم کے زمانے میں تین قسم کے لوگوں کو تالیفِ قلب کے لیے روپیہ دیا جاتا تھا: (۱) جو مخالفین اسلام کمزور مسلمانوں کو تکلیفیں دیتے یا اسلام کی عداوت میں سخت تھے انہیں روپیہ دے کر نرم رویت اختیار کرنے پر آمادہ کیا جاتا تھا۔ (۲) جو لوگ اپنی قوم یا قبیلے کے لوگوں کو اسلام قبول کرنے سے زبردستی روکتے تھے انہیں روپیہ دے کر اس روش سے باز آجانے پر آمادہ کیا جاتا تھا۔ (۳) جو لوگ نئے نئے اسلام میں داخل ہوتے تھے ان کی مالی مدد کی جاتی تھی تاکہ اُن کا اضطراب رفع ہو اور وہ مطمئن ہو کر مسلمانوں کے گروہ میں رہیں۔ (المجصاص، ج ۳، ص ۱۵۲)۔

۱۵ھ اس سے مراد وہ مسلمان بھی ہیں جو لڑائیوں میں دشمنوں کے ہاتھ گرفتار ہو کر غلام بنا لیے جاتے تھے، اور وہ غیر مسلم بھی جو مسلمانوں کے ہاں جنگ میں گرفتار ہو کر آتے اور فدیہ ادا کر کے رہائی حاصل کرنے کی کوشش کرتے تھے۔ نیز وہ غلام بھی مراد ہیں جو پہلے سے غلام چلے آ رہے تھے۔

۱۶ھ اللہ کی راہ سے مراد جہاد اور حج ہے۔ جہاد میں جانے والا رضا کار اگر اپنی ضروریات کی حد تک مالدار بھی ہو، تب بھی وہ زکوٰۃ لے سکتا ہے، کیونکہ جہاد کے لیے تیاری کرنے اور سفر وغیرہ کے مصارف بہم پہنچانے کے لیے آدمی کا ذاتی مال کافی نہیں

۱۸۔ تقسیم میراث کا قانون

کسی مرد یا عورت کی وفات پر اس کے متروکہ مال کے متعلقہ قرآن کا قانون یہ ہے کہ یہ مال اس کے والدین، اس کی اولاد، اور اس کی بیوی یا شوہر کے درمیان ایک مقرر نسبت کے ساتھ تقسیم کیا جائے۔ اور اگر والدین اور اولاد نہ ہوں تو اس کے حقیقی اور غلامی اور اختیاتی (یعنی صرف ماں شریک اور صرف باپ شریک) بھائی بہنوں کو حصہ دیا جائے۔ اس کے متعلق مفصل احکام سورہ نسا میں بیان ہوئے ہیں۔^{۲۸} (ملاحظہ ہو آیت ۷ تا ۱۲، اور آیت ۱۷۶)۔ یہاں ہم بخوفِ طوالت انہیں نقل نہیں کرتے۔

(۴) ہو سکتا۔ اسی طرح حج کے سفر میں اگر آدمی کا زیادہ ختم ہو جائے تو وہ بھی زکوٰۃ کا مستحق ہے (المجصاص، ج ۳، ص ۵۷-۱۵۶۔ نیل الاوطار، ج ۲، ص ۲۶-۱۲۲)۔

^{۲۸} مسافر اپنے گھر پر چاہے مالدار بھی ہو، لیکن حالتِ سفر میں اگر وہ مدد کا محتاج ہو جائے تو اسے زکوٰۃ لینے کا حق پہنچتا ہے (المجصاص، ج ۳، ص ۱۵۷)۔

^{۲۹} نبی صلی اللہ علیہ وسلم نے اس قانون کی جو تشریح فرمائی ہے اس کی رُو سے قریب ترین رشتہ داروں کی غیر موجودگی میں میراث قریب تر رشتہ داروں کو پہنچے گی اور ان کی غیر موجودگی میں بدرجہ آخر اسے ان لوگوں میں تقسیم کیا جائے گا جو غیروں کی یہ نسبت میت سے کوئی قربت رکھتے ہوں۔ لیکن اگر کوئی رشتہ دار سرے سے موجود ہی نہ ہو تو پھر یہ مال اسلامی

حکومت کے خزانہ میں داخل ہوگا۔ (نیل الاوطار، ج ۶، ص ۴۷-۵۶)

اس معاملہ میں قرآن نے جو اصول اختیار کیا۔ ہے وہ یہ ہے کہ جو مال ایک شخص کی زندگی میں یکجا مرتکز ہو گیا ہو وہ اس کے مرنے کے بعد مرتکز نہ رہنے دیا جائے بلکہ اس کے قرابت داروں میں پھیلا دیا جائے۔ یہ اصول تو ریٹنٹ خلعینا کبر (Primogeniture) اور مشترک خاندانی جائداد (Joint Family System)

اور ایسے ہی دوسرے طریقوں کے برعکس ہے، جن کا بنیادی

مقصد یہ ہے کہ مرتکز شدہ دولت مرنے والے کے بعد بھی مرتکز ہی رہے۔

اسی طرح قرآن منبئی بنانے کے طریقے کو بھی رد کر دیتا ہے اور یہ قاعدہ

مقرر کرتا ہے کہ جو لوگ واقعی رشتہ دار ہیں، میراث میں حق انہی کا ہے، کسی غیر

آدمی کو بیٹا بنا کر مصنوعی طور پر وارث نہیں بنایا جاسکتا:

وَمَا جَعَلَ أَدْعِيَاءَكُمْ أَبْنَاءَكُمْ ۚ ذَلِكُمْ قَوْلُكُمْ

يَا قَوْمِ أَهْكُمْ ۚ (الاحزاب: ۴)

”اللہ نے تمہارے منہ بولے بیٹوں کو تمہارا بیٹا نہیں بنایا ہے“

یہ تو ایک بات ہے جو تم بس اپنے منہ سے نکالتے ہو۔“

وَأُولُو الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ

اللَّهِ (الاحزاب: ۶)

”اور رشتہ دار ہی اللہ کی کتاب میں ایک دوسرے کے

زیادہ حق دار ہیں۔“

لیکن حقیقی وارث رشتہ داروں کے حقوق کی پوری طرح حفاظت کر لینے

کے بعد قرآن ان کو یہ ہدایت کرتا ہے کہ تقسیم میراث کے موقع پر جو غیر وارث

رشتہ دار آئیں ان کو بھی وہ اپنی خوشی سے کچھ نہ کچھ دیں :

وَإِذَا حَضَرَ الْقِسْمَةَ أُولُو الْقُرْبَىٰ وَالْيَتَامَىٰ وَالْمَسْكِينُ
فَارْزُقُوهُمْ مِنْهُ وَقُولُوا لَهُمْ قَوْلًا مَعْرُوفًا وَلَا يَخْشَى
الَّذِينَ نَوْتَرِكُوا إِنْ حَلَفُوا مِمَّنْ خَلْفَهُمْ ذَرِّيَةً ضِعْفًا خَافُوا
عَلَيْهِمْ فَلْيَتَّقُوا اللَّهَ (النساء : ۸-۹)

”اور جب تقسیم کے موقع پر رشتہ دار اور یتیم اور مسکین لوگ

آئیں تو ان کو بھی اس میں سے کچھ دو اور ان سے اچھی طرح بات کرو۔

لوگوں کو ڈرنا چاہیے کہ اگر وہ اپنے پیچھے کمزور اولاد چھوڑ رہے ہوتے

تو انھیں کیسے کیسے اندیشے لاحق ہونگے، پس چاہیے کہ لوگ اللہ

سے ڈریں۔“

۱۹- وصیت کا قاعدہ

قرآن مجید وراثت کا قانون مقرر کرنے کے ساتھ آدمی کو یہ ہدایت بھی

دیتا ہے کہ وہ مرنے سے پہلے اپنے ترکے کے بارے میں وصیت کر دے :

كُتِبَ عَلَيْكُمْ إِذَا حَضَرَ أَحَدَكُمُ الْمَوْتُ إِنْ تَرَكَ
خَيْرًا مِنَ الْوَصِيَّةِ لِلْوَالِدَيْنِ وَالْأَقْرَبِينَ بِالْمَعْرُوفِ
حَقًّا عَلَى الْمُتَّقِينَ (البقرہ : ۱۸۰)

”تم پر لکھ دیا گیا کہ جب تم میں سے کسی کی موت کا وقت آئے

اور وہ کافی مال چھوڑ رہا ہو تو والدین اور رشتہ داروں کے لیے جائز

طریقہ پر وصیت کر دے، یہ سچی ہے پر ہیزگاروں پر۔“

اس حکم کا منشاء یہ ہے کہ ایک تو مرنے والا خصوصیت کے ساتھ اپنے والدین کے حق میں اپنی اولاد کو حسن سلوک کی وصیت کر جائے، کیونکہ ان سے پورے دادا دادی کی خدمت کی توقع کم ہی کی جاسکتی ہے۔ دوسرے اس کے خاندان میں جو افراد ایسے ہوں جنہیں قانون کے مطابق میراث میں سے حصہ نہیں پہنچتا، مگر مرنے والا انہیں مدد کا مستحق سمجھتا ہو تو انہیں اپنے ترکے میں سے حصہ دینے کی وصیت کر دے۔ اس کے علاوہ ایک شخص اگر بہت مال چھوڑ رہا ہو تو وہ رفاہ عام کے کاموں کے لیے بھی وصیت کرنے کا مجاز ہے۔ کیونکہ مذکورہ بالا آیت کا منشاء یہ نہیں ہے کہ وصیت کی اجازت صرف والدین اور رشتہ داروں تک ہی محدود رہے۔

وصیت اور میراث کے متعلق قانون سے یہ بات صاف ظاہر ہوتی ہے کہ شخصی املاک کے ترکوں کے معاملہ میں اسلامی اسکیم یہ ہے کہ دو تہائی تو لازماً قانون میراث کے مطابق تقسیم ہو، اور ایک تہائی مرنے والے کے اختیارِ تمیزی پر چھوڑ

۲۹ نیل الاوطار، ج ۶، ص ۳۲-۳۳۔ اس معاملہ میں نبی صلی اللہ علیہ وسلم کی تشریح سے قرآن کا جو منشاء معلوم ہوتا ہے وہ یہ ہے کہ آدمی کے لیے اپنے رشتہ داروں کو غریب و محتاج چھوڑ کر رفاہ عام پر خرچ کرنے کی وصیت کرنا پسندیدہ نہیں ہے۔ نیل الاوطار میں بخاری، مسلم اور دوسری کتب حدیث سے آنحضرتؐ کے جو الفاظ نقل کیے گئے ہیں وہ یہ ہیں کہ: "تیرا اپنے وارثوں کو خوشحال چھوڑنا اس سے بہتر ہے کہ تو انہیں اس حال میں چھوڑے کہ وہ محتاج ہوں اور لوگوں کے آگے ہاتھ پھیلائیں۔"

دیا جائے تاکہ وہ جس غرض کے لیے چاہے اسے صرف کرنے کی وصیت کر دے، بشرطیکہ وہ جائزہ طریقے پر ہو، یعنی وہ کام بھی جائز ہو جس کے لیے وصیت کی گئی ہے اور اس میں کسی کی حتیٰ تلفی بھی نہ ہو۔

۲۰۔ نادان لوگوں کے مفاد کی حفاظت

جو لوگ خفیف العقل ہونے کی وجہ سے اپنی املاک میں صحیح تصرف نہ کر سکتے ہوں اور ان کو ضائع کر رہے ہوں، یا بجا طور پر اندیشہ ہو کہ ضائع کر دیں گے، ان کے بارے میں قرآن ہدایت کرتا ہے کہ ان کی املاک ان کے اختیار میں نہ دی جائیں، بلکہ وہ ان کے سرپرست یا قاضی کے انتظام میں رہیں، اور انھیں صرف اُس وقت سونپی جائیں جب اس امر کا اطمینان ہو جائے کہ وہ اپنے معاملات کو ٹھیک طرح سنبھال سکیں گے:

وَلَا تُؤْتُوا السُّفَهَاءَ أَمْوَالَكُمُ الَّتِي جَعَلَ اللَّهُ
لَكُمْ قِيَامًا وَارْزُقُوهُمْ فِيهَا وَاكْسُوهُمْ وَقُولُوا لَهُمْ
قَوْلًا مَعْرُوفًا وَابْتَلُوا الَّتِي حَتَّىٰ إِذَا بَلَغُوا النِّكَاحَ
فَاتَّسَبَّتْهُم مِّنْهُمْ رُّشْدًا فَادْفَعُوا إِلَيْهِمْ أَمْوَالَهُمْ

(النساء: ۵-۶)

تہ وصیت کے قانون کی تشریح کرتے ہوئے نبی صلی اللہ علیہ وسلم نے حتیٰ وصیت پر تین حدود عائد کیے ہیں۔ ایک یہ کہ آدمی زیادہ سے زیادہ اپنے ایک تہائی مال کی حد تک وصیت کے اختیارات استعمال کر سکتا ہے۔ دوسرے یہ کہ جن لوگوں کو از روئے قانون وراثت کا حصہ پہنچتا ہو ان کے لیے کوئی وصیت دوسرے وارثوں کی رضامندی کے بغیر نہیں کی جاسکتی۔ تیسرے یہ کہ کسی وارث کو وراثت سے محروم کرنے یا اس کے حصہ میں کمی کرنے کی وصیت نہیں کی جاسکتی (ذیل الاوطار، ج ۶، ص ۳۱-۳۵)۔

” اور اپنے اموال، جنھیں اللہ نے تمھارے لیے زندگی کے قیام کا ذریعہ بنایا ہے، نادان لوگوں کے حوالہ نہ کرو۔ البتہ انھیں اس میں سے کھلاؤ اور پہناتو اور ان سے معقول بات کرو۔ اور یتیموں کی آزمائش کئے رہو یہاں تک کہ جب وہ نکاح کی عمر کو پہنچ جائیں اور تم ان میں ہوشمندی محسوس کرو تو ان کے مال ان کے حوالہ کر دو۔“

اس آیت میں ایک اہم نکتہ یہ بیان کیا گیا ہے کہ شخصی املاک اگرچہ ان اشخاص ہی کی ملک ہیں جو ان پر قانوناً حق ملکیت رکھتے ہوں، لیکن وہ بالکل انہی کی نہیں ہیں بلکہ ان کے ساتھ اجتماعی مفاد بھی وابستہ ہے۔ اسی بنا پر قرآن اموالہم دان کے مال، کہنے کے بجائے اموالکم (تمھارے مال) کے الفاظ استعمال کرتا ہے۔ اور اسی بنیاد پر وہ سرپرستوں اور قاضیوں کو یہ اختیار دیتا ہے کہ جہاں شخصی املاک میں بے جا تصرف سے معاشرے کا اجتماعی نقصان کیا جا رہا ہو، یا ایسے نقصان کا معقول اندیشہ ہو، وہاں مالک کے حق ملکیت اور حق انتفاع کو برقرار رکھنے ہوئے اس کا حق تصرف اپنے ہاتھ میں لے لیں۔^{۱۳۱}

۲۱۔ سرکاری املاک میں اجتماعی مفاد کا لحاظ

جو جائیدادیں اور اموال اور آمدنیاں حکومت کی ملک ہوں، ان کے بارے میں قرآن ہدایت کرتا ہے کہ ان کا صرف محض دولت مند طبقوں کے مفاد میں

^{۱۳۱} ابن العربی، احکام القرآن، ج ۱، ص ۱۳۳۔ ابن کثیر، تفسیر القرآن، ج ۱، ص ۴۵۲۔

المفصّل، احکام القرآن، ج ۲، ص ۶۲-۶۳۔

ہمیں بلکہ عام لوگوں کے مفاد میں ہونا چاہیے، اور خصوصیت کے ساتھ ان کے صرف میں معاشرے کے کمزور طبقات کی بھلائی کا زیادہ لحاظ رکھا جانا چاہیے:

مَا آفَاءَ اللَّهُ عَلَىٰ رَسُولِهِ مِنْ أَهْلِ الْقُرَىٰ
 فَلِلَّهِ وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ
 وَابْنِ السَّبِيلِ كَيْ لَا يَكُونَ دُولَةَ بَيْنِ الْأَعْيُنِ أَوْ
 مِنْكُمْ ۖ..... لِلْفُقَرَاءِ الْمُهَاجِرِينَ الَّذِينَ أُخْرِجُوا
 مِنْ دِيَارِهِمْ وَأَمْوَالِهِمْ..... وَالَّذِينَ تَبَوَّءُوا الدَّارَ
 وَالْإِيمَانَ مِنْ قَبْلِهِمْ..... وَالَّذِينَ جَاءُوا
 مِنْ بَعْدِهِمْ (الحشر: ۷ تا ۱۰)

جو کچھ پھیر دے اللہ اپنے رسول کی طرف بستیوں کے لوگوں سے وہ اللہ کے لیے ہے اور رسول کے لیے اور قرابت داروں کے لیے اور یتیمی اور مساکین اور مسافر کے لیے، تاکہ یہ مال صرف تمہارے مالداروں ہی میں چکر نہ لگاتا رہے..... نیز وہ ان غریب مہاجرین کے لیے بھی ہے جو اپنے گھروں اور جائیدادوں سے نکال دیے

لکہ اس سے مراد اسلامی ریاست کے نظم و نسق اور دفاع کے مصارف ہیں۔ اسی مد سے آنحضرت صلی اللہ علیہ وسلم اور آپ کے خلفاء اپنا گزارہ لیتے تھے اور اپنے عمال استثناء عاملین زکوٰۃ کی تنخواہیں بھی دیتے تھے۔ عاملین زکوٰۃ کی تنخواہیں خود مال زکوٰۃ سے دی جاتی تھیں۔

تشریح کے لیے ملاحظہ ہو حاشیہ نمبر ۲۱۔

گئے ہیں..... اور وہ اُن انصار کا حق بھی ہے جو مہاجرین کے آنے سے پہلے ایمان کے ساتھ دارالاسلام میں مقیم تھے..... اور اس میں بعد کے آنے والوں کا حق بھی ہے۔“

۲۲- ٹیکس عائد کرنے کے متعلق اسلام کا اصولی ضابطہ ٹیکس عائد کرنے کے بارے میں قرآن اس اصول کی طرف رہنمائی کرتا ہے کہ ٹیکسوں کا بار صرف اُن لوگوں پر پڑنا چاہیے جو اپنی ضرورت سے زیادہ مال رکھتے ہوں، اور ان کی دولت کے بھی صرف اُس حصے پر یہ بار ڈالاجانا چاہیے جو ان کی ضرورت سے زائد بچتا ہو:

وَيَسِّرْ لَكَ مَا ذَا يُنْفِقُونَ طَقِيلِ الْعَقَوبِ

(النساء: ۲۱۹)

”وہ تم سے پوچھتے ہیں کہ وہ کیا خرچ کریں، کہو جو کچھ تمہاری

ضرورت سے بچے۔“

اسلامی نظامِ معیشت کی خصوصیات

قرآن کے ان ۲۲ نکات میں انسان کی معاشی زندگی کے لیے جو اسکیم مرتب کی گئی ہے اس کے بنیادی اصول اور نمایاں خصائص یہ ہیں:

۱- یہ اسکیم معاشی انصاف ایسے طریقے سے قائم کرتی ہے جس سے ایک طرف ہر طرح کے معاشی ظلم اور بے جا استحصال کا سدباب بھی ہو، اور دوسری طرف معاشرے میں اخلاقی فضائل کا نشوونما بھی ہو سکے۔ قرآن کے پیش نظر ایسا معاشرہ بنانا نہیں ہے جس میں کوئی کسی کے ساتھ خود غیبی نہ کر سکے اور افراد کے

تعمیلی اور بھلائی کا ہر کام ایک اجتماعی مشین کے ذریعہ سے ہوتا رہے، کیونکہ اس طرح کے معاشرے میں اخلاقی فضائل کے نشوونما کا کوئی امکان نہیں رہتا۔ قرآن اس کے برعکس وہ معاشرہ بنانا ہے جس میں افراد ایک دوسرے کے ساتھ رضا کارانہ اور بے غرضانہ فیاضی، ہمدردی اور احسان کا برتاؤ کریں اور اس کی بدولت ان کے درمیان آپس کی محبت فروغ پائے۔ اس غرض کے لیے وہ زیادہ تر انحصار لوگوں کے اندر ایمان پیدا کرنے اور ان کو تعلیم و تربیت کے ذریعہ سے بہتر انسان بنانے کی تدبیروں پر کرتا ہے۔ پھر جو کسرو باقی رہ جاتی ہے اس کو پورا کرنے کے لیے وہ اُن جبری احکام سے کام لیتا ہے جو اجتماعی فلاح کے لیے ناگزیر ہیں۔

(نکات نمبر ۱۳ تا ۱۵ اور ۱۹ تا ۱۷)۔

۲۔ اس میں معاشی اقدار کو اخلاقی اقدار سے الگ رکھنے کے بجائے دونوں کو ایک دوسرے کے ساتھ ہم آہنگ کیا گیا ہے اور معیشت کے مسائل کو مجرد معاشی نقطہ نظر سے لے کر حل کرنے کے بجائے انھیں اُس مجموعی نظام حیات کے تناسب میں رکھ کر حل کیا گیا ہے جس کی عمارت اسلام نے کلید شدہ خدا پرستانہ تصویر کائنات و فلسفہ اخلاق پر استوار کی ہے (نکات ۱-۲-۳-۴-۵)۔

۳۔ اس میں زمین کے معاشی وسائل و ذرائع کو نوع انسانی پر خدا کا فضل عام قرار دیا گیا ہے، جس کا تقاضا یہ ہے کہ شخصی، گروہی یا قومی اجارہ داروں کی حوصلہ افزائی نہ کی جائے اور اس کے بجائے خدا کی زمین پر بنی نوع انسان کو اکتسابِ رزق کے زیادہ سے زیادہ ممکن حد تک کھلے مواقع دیے جائیں۔

(نکتہ نمبر ۵)۔

۴۔ اس میں افراد کو شخصی ملکیت کا حق دیا گیا ہے مگر غیر محدود نہیں۔ فرد کے حق ملکیت پر دوسرے افراد اور معاشرے کے مفاد کی خاطر ضروری پابندیاں عائد کرنے کے ساتھ یہ اسکیم ہر فرد کے مال میں اُس کے اقرباء، ہمسایوں، دوستوں، حاجت مند اور کم نصیب انسانوں، اور مجموعی طور پر پورے معاشرے کے حقوق بھی قائم کرتی ہے۔ ان حقوق میں سے بعض جبری طور پر قابل تنفیذ ہیں اور بعض کو سمجھنے اور ادا کرنے کے لیے خود افراد کو ذہنی و اخلاقی تربیت کے ذریعہ سے تیار کرنے کا انتظام کیا گیا ہے (نکات ۳-۵-۷ تا ۱۵-۱۷-۲۰)۔

۵۔ انسانی زندگی کے معاشی نظام کو چلانے کی فطری صورت اس اسکیم کی رو سے یہ ہے کہ افراد اُسے آزادانہ سعی و جہد کے ذریعہ سے چلائیں اور ترقی دیں۔ لیکن یہ آزادانہ سعی و جہد اس میں بے قید نہیں رکھی گئی ہے، بلکہ معاشرے کی اور خود ان افراد کی اپنی اخلاقی و تمدنی اور معاشی بھلائی کے لیے اسے بعض حدود سے محدود کیا گیا ہے (نکات ۲-۷-۱۵-۲۲)۔

۶۔ اس میں عورت اور مرد دونوں کو اُن کی کمائی ہوئی اور میراث یا دوسرے جائز ذرائع سے پائی ہوئی دولت کا یکساں مالک قرار دیا گیا ہے اور دونوں منقول کو اپنے حق ملکیت سے متمتع ہونے کے یکساں حقوق دیے گئے ہیں (نکات ۳-۱۸-۴)۔

۷۔ اس میں معاشی توازن برقرار رکھنے کے لیے ایک طرف تو لوگوں کو بخیلی اور رہبانیت سے روک کر خدا کی نعمتوں کے استعمال پر اُجلا گیا ہے، اور دوسری طرف انہیں اسراف اور فضول خرچی اور عیاشی سے سختی کے ساتھ

منع کیا گیا ہے (نکات ۵-۸ تا ۱۰)۔

۸۔ اس میں معاشی انصاف قائم کرنے کے لیے یہ انتظام کیا گیا ہے کہ دولت کا بہاؤ نہ تو غلط ذرائع سے کسی خاص سمت میں چل پڑے اور نہ جائزہ ذرائع سے آئی ہوئی دولت کہیں ایک جگہ سمٹ کر بے کار رُو کی رہ جائے۔ اس کے ساتھ وہ یہ انتظام بھی کرتی ہے کہ دولت زیادہ سے زیادہ استعمال اور گردش میں آئے اور اس کی گردش سے خصوصیت کے ساتھ اُن عناصر کو حصہ ملے جو کسی نہ کسی وجہ سے اپنا مناسب حصہ پانے سے محروم رہ جاتے ہوں (نکات ۶ تا ۱۰-۱۲-۱۱-۱۵-۱۷ تا ۱۹-۲۱)۔

۹۔ یہ اسکیم معاشی انصاف قائم کرنے کے لیے قانون اور ریاست کی مداخلت پر زیادہ انحصار نہیں کرتی۔ چند ناگزیر تدابیر کو ریاست کی ذمہ داری قرار دینے کے بعد وہ اس مفاد کے لیے اپنی بقیہ تدابیر کا نفاذ افراد کی ذہنی و اخلاقی تربیت اور معاشرے کی اصلاح کے ذریعہ سے کرتی ہے تاکہ آزاد سعی و جہد کی معیشت کے منظم تقاضوں کو برقرار رکھتے ہوئے معاشی انصاف کا مقصد حاصل ہو سکے (نکات ۱۱ تا ۲۲)۔

۱۰۔ معاشرے کے مختلف عناصر میں طبقاتی کش مکش پیدا کرنے کے بجائے وہ اس کے اسباب کو ختم کر کے، اُن کے درمیان تعاون اور رفاقت کی رُو پیدا کرتی ہے (نکات ۴-۶ تا ۱۱-۱۲-۱۵ تا ۱۷-۲۱-۲۲)۔

یہ اصول نبی صلی اللہ علیہ وسلم اور خلفائے راشدین کے عہد میں جس طرح عملاً ریاست اور معاشرے کے نظام میں نافذ کیے گئے تھے اس سے ہم کو احکام

اور نظائر کی شکل میں بہت سی مزید تفصیلات حاصل ہوتی ہیں۔ لیکن یہ بحث اس مضمون کے موضوع سے خارج ہے۔ اس کے متعلق حدیث، فقہ، تاریخ اور سیرت کی کتابوں میں وسیع مواد موجود ہے جس کی طرف تفصیلات کے لیے رجوع کیا جاسکتا ہے۔

فہرست مآخذ

قرآن حکیم -

بیضاوی، انوار التنزیل، مصطفیٰ البابی حلبی، مصر، ۱۳۳۰ھ (۱۹۱۶ء)

آلوسی، روح المعانی، ادارۃ النبیات المینیہ، مصر، ۱۳۴۵ھ

الخصاص، احکام القرآن، مطبعۃ البیت، مصر، ۱۳۴۷ھ

ابن العربی، احکام القرآن، مطبعۃ السعاده، مصر، ۱۳۲۱ھ

ابن حجر، جامع البیان، مطبعۃ الامیریہ، مصر، ۱۳۲۹ھ

ابن کثیر، تفسیر القرآن العظیم، مطبعۃ مسطقی محمد، مصر، ۱۹۴۷ء

الزمخشری، الکشاف، المطبعۃ البیت، مصر، ۱۳۳۳ھ

البخاری، صحیح

مسلم، صحیح

ابوداؤد، سنن

الترمذی، سنن



النسائی، سنن

ابن ماجہ، سنن المصنفی

الشوکانی، نیل الاوطار، مصطفیٰ البانی، مصر، ۱۳۴۷ھ

ابن عبدالبر، الاستیعاب، دائرة المعارف، حیدرآباد، ۱۳۳۷ھ

ابن منظور، لسان العرب، بیروت، ۱۹۵۶ء



تحریک اسلامی کا ایمان افروز سدا بہار لٹریچر

- عن انس بنیت
- محمد عربیؐ
- حیات طیبہ
- داعی اعظم
- زاد راہ
- راہ مسلسل
- انتخاب حدیث
- ترجمان الحدیث اول، دوم
- اسلامی ریاست
- تفسیلات اول تا سوم
- رسائل و رسائل اول تا چہارم
- تجدید و احیائے دین
- خطبات
- اسلامی نظام زندگی اور اس کے بنیادی اصولات
- اسلامی تہذیب اور اس کے اصول و مبادی
- قرآن کی چار بنیادی اصطلاحیں
- پروردہ
- اسلام اور ضبط ولادت
- معرکہ اسلام اور جاہلیت
- اساس دین کی تعمیر
- آداب زندگی
- حسن معاشرت
- اسلام ایک نظریں
- فریضہ اقامت دین
- اسلام میں عدل اجتماعی
- جاہ و منزل
- مولانا صدیقی
- عنایت اللہ سبحانی
- محمد عبدالحی
- محمد یوسف اصلاحی
- مولانا حسین احسن وی
- مولانا عبدالغفار احسن
- محمد حسن قاضی دیوبند
- سید ابوالاعلیٰ ممدودی
- مولانا ناصر الدین اصلاحی
- مولانا ناصر الدین اصلاحی
- سید قطب شہید

اسلامک پبلیکیشنز (پرائیوٹ) لمیٹڈ

۱۳۱، شاہ جہاں روڈ، لاہور، پاکستان

- توحید اور شرک (مذہب کا تقابلی مطالعہ) — سید حامد علی
- حج کیا ہے؟ —
- مسلمان سائنسدان اور ان کی خدمات — ابراہیم عبادی
- مولانا مودودی کے انٹرویو (حصہ دوم) — مرتبہ ابو طارق ایم اے
- ملت اسلامیہ کی مختصر تاریخ (حصہ پنجم) — ثروت صولت
- اسلامی تہذیب کی تفہیم جدید — ڈاکٹر محمد علی ضناری
- فکری تربیت کے اہم لغات — ڈاکٹر یوسف القرضاوی
- اسلام کا تصور مساوات — سلطان احمد اصلاحی
- رسول کریم کی جنگی اسکیم — عبدالباری ایم اے
- شاہ عبدالقادر کی قرآن فہمی — محمد فاروق خاں
- مشرقی ترکستان — ثروت صولت
- شہید بالاکوٹ — حسین حسینی
- اسلامی قیادت — خرم مراد
- قرآن اور سائنس — سید قطب شہید
- خواتین اور دینی مسائل — سید ابوالاعلیٰ مودودی
- خواتین اور اسلام — متین طارق
- اسلام اور رواداری —
- اسلام کا معاشیاتی نظام — حیدر زمان صدیقی
- اسلام کی دعوت — سید جلال الدین عزی
- اسلام میں عورت کے حقوق —
- اسلامی توحید — محمد یوسف اصلاحی
- حضرت ابن مبارک —

فکر
افروز
معلومات
افزا
نئی
مطبوعات

ایمان افروز، معلومات افزا، نئی مطبوعات

- | | |
|----------------------------------|-----------------------------|
| ○ انتخاب قرآن | ○ عرفان و تفسیر |
| ○ قرآن مجید کی حیرت انگیز جامعیت | ○ تفسیر سورہ الین |
| ○ شاہ عبدالقادر کی قرآن فہمی | ○ درس قرآن |
| ○ حکمت نبوی | ○ تفسیریم لحدیث |
| ○ نماز وین کا ایک جامع عنوان | ○ احادیث رسول |
| ○ دعوت اسلامی اور اس کے | ○ چہل حدیث |
| ○ اصول و آداب | ○ نو عمر صحابہ اور اہل بیت |
| ○ انسان اور کائنات | ○ فکری تربیت کے اہم تقاضے |
| ○ کائنات کی تین عظیم حقیقتیں | ○ یهودیت، قرآن کی روشنی میں |
| ○ خدا کی ہستی | ○ اسلامی تہذیب کی |
| ○ فطری نظامِ معیشت | ○ تفسیریم جدیدہ |
| ○ مادیت اور روحانیت | ○ اسلامی تفسیر اور اس کی |
| ○ انسانی جبلتوں کا مطالعہ | ○ سرگذشت |
| ○ خاندانی استحکام | ○ مولانا دودئی کے استزویہ |
| ○ دو عظیم فتنے | ○ اسلام کا نوجوا |
| ○ اقامت دین اور اچانگہ | ○ قائد حق |

اسلامک پبلیکیشنز

۱۳- ای شاہ عالم مارکیٹ، لاہور پاکستان